

प्रसंगवश

क्या बिहार में सुशासन अब जंगलराज में बदल रहा है?

ललित गर्ग

बिहार में एक बार फिर कानून-व्यवस्था को लेकर गंभीर सवाल उठ रहे हैं। बेखौफ अपराधियों का आतंक, दिन-दहाड़े हत्याएं, लूट, अपहरण और महिलाओं के खिलाफ बढ़ते अपराध यह संकेत दे रहे हैं कि 'सुशासन बाबू' के नाम से मशहूर नीतीश कुमार का प्रशासन कहीं अपने वादों और आदर्शों से भटकता नजर आ रहा है। आगामी विधानसभा चुनाव की दस्तक के बीच आमजन में यह सवाल तेजी से उभर रहा है कि क्या बिहार में सुशासन अब फिर से जंगलराज में तब्दील हो रहा है? क्योंकि व्यापारियों, राजनेताओं, वकीलों, शिक्षकों और आम नागरिकों को निशाना बनाकर की गई लगातार हत्याओं ने बिहार की कानून-व्यवस्था को लेकर गंभीर चिंताएं पैदा कर दी हैं। पुलिस इन घटना के लिए अवैध हथियारों और गोला-बारूद की व्यापक उपलब्धता को ज़िम्मेदार ठहरा रही है, पुलिस के उच्च अधिकारियों के कुछ बेतुके बयान हास्यास्पद एवं शर्मनाक होने के साथ चिन्ताजनक है। उनके हिसाब से जून में ज्यादा वारदात होती हैं, क्योंकि मानसून आने के पहले तक किसान खाली बैठे होते हैं। राज्य की राजधानी पटना के एक प्राइवेट हॉस्पिटल में दिनदहाड़े 5 शूटर्स ने जिस तरह एक गैंगस्टर की हत्या की, उससे यही लगता है कि कानून-व्यवस्था का डर खत्म हो चुका है। पिछले 10 दिनों में एक के बाद एक कई अपराधिक घटनाओं में व्यापारी गोपाल खेमका, भाजपा नेता सुरेंद्र कुमार, एक 60 वर्षीय महिला, एक दुकानदार, एक वकील और

एक शिक्षक सहित कई हत्याओं ने चुनावी राज्य को हिलाकर रख दिया है। बिहार में कानून और व्यवस्था की स्थिति को लेकर राजनीतिक घमासान चरम पर है। विपक्ष, खासकर राष्ट्रीय जनता दल (राजद) और कांग्रेस, जहां नीतीश कुमार के नेतृत्व वाली एनडीए सरकार पर लगातार हमलावर है, वहीं एनडीए इन मुद्दों पर जवाबी एवं रक्षात्मक हमला करते हुए चुनाव पर इनके असर को बेअसर करने में जुटी है। लालू यादव के शासनकाल के 'जंगलराज' की भी याद दिलाने की कोशिश एनडीए की पार्टियां कर रही है ताकि विपक्ष इन मामलों पर ज्यादा हावी ना हो। भाजपा के प्रवक्ता शाहनवाज हुसैन का कहना है कि बिहार की जनता लालू राज में जो जंगलराज था, उसे भूली नहीं हैं। विपक्ष चाहे जो भी आरोप लगाए बिहार में आज सुशासन का राज है और जो घटनाएं हुई हैं वह योजनागत अपराध के तहत है, जिस पर सरकार कड़ी करवाई कर रही है।' हॉस्पिटल में जिसकी हत्या हुई, वह खुद हत्या के मामले में जेल में बंद था और फिलहाल पैराल पर बाहर आया था। शुरुआती रिपोर्ट्स के मुताबिक, इस वारदात में विरोधी गैंग शामिल हो सकता है। इसका मतलब कि राज्य में संगठित अपराध फिर सिर उठा रहा है। इसी महीने, 4 जुलाई को बिहार के बड़े व्यवसायी गोपाल खेमका की हत्या हुई थी और उसमें भी भाड़े के शूटर्स का इस्तेमाल किया गया था। ऐसी हत्याएं बार-बार हो रही हैं, यह सिलसिला कहीं रुकता नहीं दिख रहा। पक्ष एवं विपक्ष के राजनीतिक दल एवं नेता चाहे जो बयान दें, लेकिन बिहार में अपराध तो बढ़ ही रहे हैं, आम जनता में भय एवं असुरक्षा व्याप्त है। हाल ही में राजधानी

पटना, मुजफ्फरपुर, दरभंगा, और गया जैसे प्रमुख शहरों में हुई हत्या और डकैती की घटनाएं न केवल भयावह हैं, बल्कि यह भी दिखाती हैं कि अपराधी अब पुलिस और प्रशासन से नहीं डरते और पुलिस का अपराधियों पर नियंत्रण खत्म होता जा रहा है। सड़क पर चल रहे आम लोगों को दिनदहाड़े गोली मार दी जाती है, व्यापारियों से रंगदारी मांगी जाती है, महिलाओं के साथ दुष्कर्म की घटनाएं बढ़ रही हैं। राष्ट्रीय अपराध रिकॉर्ड ब्यूरो के आंकड़े बताते हैं कि बिहार भले अपराध में कई दूसरे राज्यों से पीछे दिखता हो, लेकिन सच यही है कि आंकड़े पूरी कहानी नहीं बताते। राज्य में ये अपराध तब हो रहे हैं, जब पूरा फोकस क्राइम कंट्रोल पर है। बिहार में पिछले तीन वर्षों में अपराध दर में निरंतर वृद्धि हुई है। हत्या, बलात्कार, अपहरण, और लूट जैसे संगीन अपराधों में राज्य शीर्ष स्थानों में शामिल हो गया है। यह स्थिति न केवल चिंताजनक है, बल्कि चुनावी राजनीति में एक बड़ा मुद्दा बनकर उभर रही है।

एक समय था जब नीतीश कुमार के नेतृत्व में बिहार ने कानून-व्यवस्था के मोर्चे पर उल्लेखनीय सुधार किए थे। लालू-राबड़ी शासन के समय जिसे जंगलराज कहा जाता था, उसके मुकाबले एक उम्मीद जगी थी कि बिहार अब विकास, सुरक्षा और शांति की राह पर है। लेकिन वर्तमान परिदृश्य में जनता फिर से असुरक्षा, भय और अराजकता के वातावरण में जीने को मजबूर है। इन स्थितियों में यह सवाल उठना स्वाभाविक है कि जब सरकार के पास प्रशासनिक अनुभव है, गठबंधन के रूप में राजनीतिक ताकत है, तो फिर अपराधियों पर लगातार क्यों नहीं लग पा रही है?

हाल के अपराधों की घटनाओं ने विपक्ष को सरकार की नाकामी उजागर करने का मौका दिया है, जबकि भाजपा और जनसुरक्षा रक्षक रुख अपना रहे हैं और इन घटनाओं को योजनागत घटनाओं का नाम देकर राजद सरकार के समय की अपराधिक घटनाओं के साथ तुलना कर रहे हैं। मगर सूत्रों की माने तो पार्टी इस बात को लेकर तैयारी जरूर कर रही कि, यदि यह मुद्दा संसद के आगामी सत्र में विपक्ष उठाती है तो उस पर कैसे जवाब देना है? जिस बिहार के पूर्ववर्ती सरकारों के कानून एवं व्यवस्था की खराब स्थिति को मुख्य मुद्दा बनाकर एनडीए सरकार सत्ता में आई थी अब यही मुद्दा विपक्ष के हाथ लग गया है। बिहार की जनता बदलाव चाहती है। उन्हें शिक्षा, स्वास्थ्य, रोजगार और सुरक्षा जैसे बुनियादी मुद्दों पर ठोस कदम चाहिए, न कि केवल वादों की झड़ि। विपक्ष इस समय सरकार को घेरने के लिए पूरी तैयारी में है और 'बदलाव कानून-व्यवस्था' को मुख्य चुनावी मुद्दा बना रहा है।

आरजेडी-कांग्रेस भाजपा और नीतीश सरकार पर हमला बोल रहे हैं कि जिनके शासन में कभी सुशासन की मिसाल दी जाती थी, अब वही शासन अपराधियों के आगे बेबस नजर आ रहा है। बिहार के लिए यह समय आत्मचिंतन का है। सरकार को चाहिए कि वह पुलिस-प्रशासन को स्वतंत्र रूप से कार्य करने दे, अपराधियों के विरुद्ध कठोर कार्रवाई करे और राजनीतिक हस्तक्षेप को समाप्त करे। साथ ही न्यायिक प्रक्रिया को तेज किया जाए ताकि अपराधियों को जल्द सजा मिले।

(प्रभासाक्षी डॉट कॉम पर प्रकाशित लेख के संपादित अंश)

उपराष्ट्रपति धनखड़ का इस्तीफा मंजूर

● विपक्ष बोला- वजह स्वास्थ्य ही नहीं कुछ और भी है

नई दिल्ली (एजेंसी)। उपराष्ट्रपति जगदीप धनखड़ का मंगलवार को राष्ट्रपति द्रौपदी मुर्मू ने इस्तीफा मंजूर कर लिया। यह जानकारी राज्यसभा में पीठासीन घनश्याम तिवारी ने दी। धनखड़ आज सदन की कार्यवाही में भी शामिल नहीं हुए। सुबह 11 बजे अपर सदन की कार्यवाही

की शुरुआत जेडीयू सांसद हरिवंश ने की। इससे पहले खबर आई थी कि जगदीप इस्तीफा वापस नहीं लेंगे। ना ही विदाई समारोह में शामिल होंगे। उधर,



पीएम मोदी ने कहा कि मैं उनके अच्छे स्वास्थ्य की कामना करता हूं। देश के 14वें उपराष्ट्रपति जगदीप धनखड़ ने 21 जुलाई की रात अचानक अपने पद से इस्तीफा दे दिया था। 74

● संसद नहीं पहुंचे, विदाई समारोह से भी बना ली दूरी

साल के धनखड़ का कार्यकाल 10 अगस्त 2027 तक का था। उन्होंने 10 जुलाई को एक कार्यक्रम में कहा था, ईश्वर की कृपा रही तो अगस्त, 2027 में रिटायर हो जाऊंगा। राष्ट्रपति को लिखे त्यागपत्र में धनखड़ ने पद छोड़ने की वजह स्वास्थ्य बताया था। दूसरी-विपक्ष इस्तीफे पर सवाल कर रहा है। कह रहा है कि इसकी वजह कुछ और है।

मुख्यमंत्री डॉ. यादव की अध्यक्षता में मंत्रि-परिषद के निर्णय

‘सांख्यिकी से समृद्धि’ के लिए ‘डाटा सुदृढ़ीकरण योजना’ को दी स्वीकृति

भोपाल (नप्र)। मुख्यमंत्री डॉ. मोहन यादव की अध्यक्षता में मंत्रि-परिषद की बैठक मंगलवार को मंत्रालय में हुई। मंत्रि-परिषद द्वारा प्रदेश के योजना, आर्थिक एवं सांख्यिकी विभाग के अंतर्गत सांख्यिकी संबंधी आंकड़ों का समयावधि में संकलन (डाटा कलेक्शन) एवं विश्लेषण कर विभागों, आमजन एवं योजनाविदों के उपयोग के लिए आंकड़े उपलब्ध कराने के लिए प्रदेश में 'डाटा सुदृढ़ीकरण योजना' की स्वीकृति प्रदान की गयी। राज्य सरकार इस योजना के माध्यम से 'सांख्यिकी से समृद्धि' की दिशा में एक नई पहल कर रही है।

योजना से सरकार को डाटा के आधार पर बेहतर और सही निर्णय लेने में मदद मिलेगी। साथ ही डाटा और उसका विश्लेषण समय पर मिलने से सरकार बेहतर नीति बना सकेगी। समस्त विभाग बिना किसी रूकावट के डाटा साझा कर सकेंगे, जिससे काम में पारदर्शिता आएगी और कर्मचारियों की कार्यक्षमता में भी वृद्धि होगी। स्वतंत्र शोधकर्ताओं और नीति-निर्माताओं को भी डाटा उपलब्ध होगा, जिससे नई योजनाओं का निर्माण आसान होगा। नागरिकों को भी डाटा की जानकारी मिल सकेगी, जिससे शासन अधिक पारदर्शी और जवाबदेह बनेगा। डाटा की उपलब्धता से निवेशकों का भरोसा बढ़ेगा और राज्य में निवेश को बढ़ावा मिलेगा।



गांधीसागर जल विद्युत गृह की इकाइयों के नवीनीकरण का अनुमोदन

मंत्रि-परिषद द्वारा म.प्र. पॉवर जनरेटिंग कंपनी लिमिटेड के अंतर्गत संचालित (5×23) मेगावाट गांधीसागर एवं (4×43 मेगावाट) राणाप्रताप सागर जल विद्युत गृह के नवीनीकरण एवं आधुनिकीकरण के लिए मध्यप्रदेश द्वारा देय राशि का अनुमोदन प्रदान किया गया। निर्णय अनुसार गांधीसागर जल विद्युत गृह की पांचों इकाइयों (5×23 मेगावाट) के नवीनीकरण एवं आधुनिकीकरण की पुनरीक्षित अनुमानित लागत 464 करोड़ 55 लाख रुपये का अनुमोदन प्रदान किया गया। राणा प्रताप सागर जल विद्युत गृह की चारों इकाइयों (4×43 मेगावाट) के नवीनीकरण एवं आधुनिकीकरण की डी.पी.आर. में वर्णित अनुमानित लागत 573 करोड़ 76 लाख रुपये का अनुमोदन प्रदान किया गया। दोनों परियोजनाओं की स्वीकृति परियोजना राशि पर निर्धारित अंशपूर्जी को मध्यप्रदेश एवं राजस्थान राज्य द्वारा 50:50 अनुपात पर वित्त विभाग के परामर्श अनुसार मध्यप्रदेश की हिस्से की राशि 127 करोड़ 6 लाख रुपये को वर्षवार प्रदान किये जाने का अनुमोदन किया गया। मशीनरी बदलने के लिए राशि का व्यय होगा। परियोजना अगले 40 साल के लिए उपयोगी है दोनों प्रदेश कि विद्युत् उत्पादन कंपनियों अपने-अपने राज्य में स्थित परियोजना का क्रियान्वयन करेगी एवं कार्यों की लागत का लेखा-जोखा पारदर्शी रूप से संधारित कर एक दूसरे से साझा करेगी तथा मौजूदा प्रथा के अनुसार वित्तीय खातों का तिमाही/वार्षिक मिलान कर समायोजित करेगी।

सुप्रभात

मैं जानना चाहता हूं
आदमी आदमी से
क्यों लड़ता है

मैं जानना चाहता हूं
आदमी
झूठ की राह पर
क्यों चलता है

मैं जानना चाहता हूं
आदमी
राजा से क्यों
इतना डरता है

मैं जानना चाहता हूं
आदमी
क्यों नफरत का जहर
पीता है

मैं जानना चाहता हूं
आदमी आदमी से
क्यों नजदीकी बनाना
नहीं चाहता।

– दुर्गाप्रसाद झाला

सेना ने दिखाई पहली झलक, जोधपुर में होंगे तैनात



नई दिल्ली (एजेंसी)। अपाचे हेलीकॉप्टर का पहला बैच भारत पहुंच चुका है। भारतीय सेना ने सोशल मीडिया पर इसकी जानकारी दी है। अमेरिका से आए ये अत्याधुनिक हेलीकॉप्टर भारतीय सेना के बेड़े में शामिल होने वाले हैं। इन्हें जोधपुर में तैनात किया जाएगा। अपाचे हेलीकॉप्टर की गिनती एडवॉंस कॉम्बैट हेलीकॉप्टरों में होती है। इससे भारतीय सेना की मजबूती में चार चांद लग गए हैं। सेना ने भी अपाचे की एंट्री पर सोशल मीडिया पर पोस्ट शेयर किया है। भारतीय सेना ने सोशल मीडिया प्लेटफॉर्म एक्स पर लिखा, भारतीय सेना में शामिल हुए अपाचे। यह सेना के लिए ऐतिहासिक पल है। अपाचे हेलीकॉप्टर का पहला बैच भारत पहुंच चुका है। इससे भारतीय सेना की ऑपरेशनल क्षमताओं में इजाफा होगा। अपाचे हेलीकॉप्टर का पहला बैच 15 महीनों की देरी के बाद मिला है। अमेरिकी कंपनी बोइंग ने यह हेलीकॉप्टर तैयार किए हैं। भारत ने बोइंग को 2020 में 6 अपाचे हेलीकॉप्टर का ऑर्डर दिया था, जिनकी डिलीवरी पिछले साल ही होनी थी। पहली खेप में अमेरिका से 3 अपाचे हेलीकॉप्टर भारत पहुंचे हैं। भारतीय सेना में पहले से 22 अपाचे हेलीकॉप्टर हैं, जिनके साथ ही अपाचे हेलीकॉप्टर की संख्या 25 हो गई है। अपाचे हेलीकॉप्टर रात में भी दुश्मन पर भारी पड़ सकते हैं।



अत्याधुनिक प्रणालियों से
लैस है यह हेलीकॉप्टर

अपाचे हेलीकॉप्टरों का उपयोग हमले के साथ-साथ सुरक्षा, टोह लेने और शांति अभियानों के लिए किया जा सकता है। ये हेलीकॉप्टर अत्याधुनिक प्रणालियों से लैस हैं, जो सभी मौसम में लक्ष्य का सटीक डेटा प्रदान करते हैं। अपाचे हेलीकॉप्टर में नवीनतम संचार, नेविगेशन, सेंसर और हथियार प्रणालियां हैं। एचए 64ई अपाचे दुनिया का सबसे एडवॉंस मल्टी कॉम्बैट हेलीकॉप्टर है। इनमें हार्ड वॉलिटी नाइट विजन सिस्टम है, जिससे दुश्मन को अंधेरे में भी ढूंढा जा सकेगा। यह मिसाइल से लैस है और एक मिनट में 128 लक्ष्यों पर निशाना साध सकता है। इसमें भारी मात्रा में हथियार ले जाने की क्षमता है। 280 किमी प्रति

घंटा की रफ्तार से उड़ान भर सकता है। हेलीकॉप्टर में 16 एंटी टैंक एजीएम-114 हेलेफायर और स्ट्रिंगर मिसाइल लगी होती है। हेलेफायर मिसाइल किसी भी आर्मर्ड व्हीकल जैसे टैंक, तोप, बीएमपी वाहनों को पलक झपकते ही ध्वस्त कर सकती है। वहीं स्ट्रिंगर मिसाइल हवा से आने वाले किसी भी खतरे का सामना करने में सक्षम है। इसके साथ ही इसमें हाइड्रॉ-70 अनाग्राइड मिसाइल भी लगी होती हैं।

राहुल गांधी के खिलाफ वाराणसी कोर्ट में चलेगा केस

वाराणसी (एजेंसी)। वाराणसी में लोकसभा में नेता प्रतिपक्ष राहुल गांधी के खिलाफ केस चलेगा। वाराणसी की एमपी-एमएलए कोर्ट ने सोमवार को पूर्व प्रधान की ओर से दायर याचिका स्वीकार कर ली। राहुल गांधी पर अमेरिका में सिखों पर भड़काऊ भाषण देने का आरोप है। कोर्ट में यह याचिका तिलमापुर के पूर्व प्रधान नागेश्वर मिश्रा ने दायर की थी। वाराणसी के मुख्य न्यायिक मजिस्ट्रेट की कोर्ट ने 28 नवंबर, 2024 को उनकी याचिका खारिज कर दी थी। इसके बाद उन्होंने कोर्ट में याचिका दायित्व की।

‘हम शर्मिंदा हैं’, किशोरी को जलाने पर ‘सुप्रीम’ चिंता

नई दिल्ली (एजेंसी)। सुप्रीम कोर्ट ने ओडिशा में 15 साल की नाबालिग को ज्वां जलाए जाने की घटना पर कहा, ‘हम शर्मिंदा हैं।’ जस्टिस सूर्यकांत और जस्टिस जयिमाल्य बागची की बेंच ने सोमवार को कहा कि ग्रामीण इलाकों की स्कूल लड़कियों, घरेलू महिलाओं और बच्चों को सुरक्षित वातावरण मिलना चाहिए। कोर्ट ने केंद्र और



सभी पक्षों से ठोस सुझाव मांगे हैं। कोर्ट ने घटना को दुर्भाग्यपूर्ण बताया और महिला सुरक्षा पर गंभीर चिंता जताई। इससे पहले, 12 जुलाई को ओडिशा के ही बालासोर जिले के फकीर मोहन कॉलेज में छात्रा ने आत्मदाह कर लिया था। छात्रा ने कॉलेज फैकल्टी के खिलाफ सेक्सुअल हैरेसमेंट की शिकायत दी थी।

19 सितंबर को होगा रिटायर

1963 में एयरफोर्स में शामिल हुआ, 3 जंग में शामिल रहा, अब तक 400 से ज्यादा क्रैश

नई दिल्ली (एजेंसी)। भारतीय वायुसेना में 62 सालों तक सर्विस देने के बाद मिग-21 लड़ाकू विमान 19 सितंबर को रिटायर होगा। चंडीगढ़ एयरबेस में फाइटर जेट का विदाई कार्यक्रम होगा। इसके बाद विमान की सेवाएं आधिकारिक तौर पर खत्म हो जाएंगी। मिग-21 जेट 1963 में पहली बार भारतीय वायुसेना में शामिल किया गया था। यह भारत का पहला सुपरसोनिक जेट था यानी ये आवाज की गति (332 मीटर प्रति सेकंड) से तेज उड़ सकता था। फाइटर जेट की आखिरी 2 स्क्वाड्रन (36 मिग-21) राजस्थान के बीकानेर में नाल एयरबेस पर तैनात है। इन्हें नंबर 3 स्क्वाड्रन कोबरा और नंबर 23



स्क्वाड्रन पैथर्स के नाम से जाना जाता है। मिग-21 जेट ने 1965 के भारत-पाक युद्ध, 1971 के बांग्लादेश मुक्ति संग्राम, 1999 के कारगिल युद्ध और 2019 की बालाकोट एयर स्ट्राइक महत्वपूर्ण भूमिका निभाई। अब इसकी जगह तेजस एलसीए1ए फाइटर एयरक्राफ्ट लेंगे। रक्षा मंत्रालय के आंकड़ों के मुताबिक, 400 से ज्यादा मिग-21 विमान क्रैश हुए हैं। इसमें 200 से ज्यादा पायलट मारे गए गए हैं। इसी वजह से फाइटर प्लेन को 'उड़ता ताबूत' और 'विडो मेकर' कहा जाता है। भारत ने कुल 850 से ज्यादा मिग-21 फाइटर जेट खरीदे थे। इनमें से करीब 660 हिंदुस्तान एरोनॉटिक्स लिमिटेड ने देश में ही बनाए।

फाइटर प्लेन को 'उड़ता ताबूत' और 'विडो मेकर' कहा जाता है। भारत ने कुल 850 से ज्यादा मिग-21 फाइटर जेट खरीदे थे। इनमें से करीब 660 हिंदुस्तान एरोनॉटिक्स लिमिटेड ने देश में ही बनाए।

शहीद एमपी के हरिओम का हुआ अंतिम संस्कार



● राजगढ़में बेटे की पार्थिव देह को देख बेसुध हुए पिता, बड़े भाई ने दी मुखाग्नि

भोपाल (एजेंसी)। लद्दाख के लेह में हिमस्खलन की चपेट में आने से शहीद हुए मध्यप्रदेश के राजगढ़ के अग्निवीर हरिओम नागर (22) का अंतिम संस्कार मंगलवार को पैतृक गांव दूटियाहेड़ी में हुआ। शहीद को गार्ड ऑफ ऑनर दिया गया। शहीद बेटे की पार्थिव देह को देख पिता दुर्गा प्रसाद नागर बेसुध हो गए। ग्रामीणों ने उन्हें सहारा देकर बिठाया। वे रोते बिलखते रहे। शहीद हरिओम नागर की पार्थिव शरीर को उनके बड़े भाई बालचंद्र नागर ने मुखाग्नि दी। सुबह करीब 9.30 बजे सेना के वाहन से बोड़ा नाका पर पार्थिव

सुखोई हॉक-जगुआर के लिए बनेगा एंटी ग्रेविटी सूट

● लड़ाकू विमान पायलट्स का ‘सुरक्षा कवच’ कानपुर में होगा तैयार

कानपुर (एजेंसी)। देश में पहली बार सुखोई हॉक, तेजस और मिराज जैसे फाइटर जेट के पायलटों के लिए एंटी ग्रेविटी सूट का निर्माण होने जा रहा है। पायलटों के लिए कानपुर की ग्लाइडर्स इंडिया लिमिटेड (जीआईएल) की इकाई आयुध पैराशूट निर्माणी (ओपीएफ) में एंटी ग्रेविटी सूट बनाए जाएंगे। सबसे बड़ी उपलब्धि यह है कि सूट देश में पहली बार बनेंगे। अभी तक एंटी ग्रेविटी सूट यूरोपीय देशों से मंगाए जाते थे। निर्माणी को लाइसेंस फॉर ट्रांसफर ऑफ टेक्नोलॉजी की मंजूरी मिल गई है। डीआरडीओ की रिसर्च लैब डिफेंस बायो इंजीनियरिंग एंड इलेक्ट्रो मेडिकल लेबोरेट्री (डीईबीईएल) बेंगलुरु को सूट का सैपल तैयार करके भेजा जाएगा। इसके बाद इसका ट्रायल शुरू किया जाएगा। दरअसल कॉम्बैट फ्री फॉल सिस्टम में पायलट को ग्रेविटी सूट, नेविगेशन, कम्युनिकेशन डिवाइस, ऑक्सीजन से लैस किया जाता है। फाइटर जेट काफी ऊंचाई पर उड़ते हैं। पायलटों को तंग मोड़, तेज चढ़ाई और अन्य आक्रामक उड़ान युद्धाभ्यास करते समय अत्यधिक गुरुत्वाकर्षण बल का सामना करना पड़ता है। ऐसे हालातों में खून निचले अंगों में जमा हो जाता है। जिसकी वजह से मस्तिष्क में रक्त की आपूर्ति कम हो जाती है। इस दौरान पायलटों को कम दिखना या चक्कर आने की संभावना बढ़ जाती है। इसके बचाव के लिए डीआरडीओ की रिसर्च लैब डिफेंस बायो इंजीनियरिंग एंड इलेक्ट्रो मेडिकल लेबोरेट्री (डीईबीईएल) तैयारी में जुट गया है। पायलटों के पेट और निचले अंगों पर नियंत्रित दबाव डालकर इस प्रभाव को कम करने एंटीजी सूट विशेष रूप से डिजाइन किया है। यह दबाव महत्वपूर्ण अंगों खासकर मस्तिष्क में रक्त प्रवाह बनाए रखने में मदद करता है। जिससे पायलट की सुरक्षा और कार्यक्षमता में वृद्धि होती है। खास बात यह कि यह सूट आग से भी सुरक्षित रखता है। इसकी ब्लैडर प्रणाली पॉलिथेन लेपित कपड़ों से बनी है। जो रासायनिक क्षरण के प्रति बेहतर प्रतिरोध और लंबी उड़ान में सहायक बनती है।

वोटर लिस्ट से अयोग्य लोगों को हटाने के लिए एसआईआर जरूरी

ईसी ने कहा-आधार,वोटर आईडी और राशन कार्ड पर नहीं कर सकते भरोसा

नई दिल्ली (एजेंसी)। बिहार चुनाव को लेकर भारत निर्वाचन आयोग के आदेश पर वोटर लिस्ट रिवीजन का काम किया जा रहा है। वोटरों को वोट से वंचित करने का आरोप लगाकर विपक्ष चुनाव आयोग पर सवाल खड़े कर रहा है। चुनाव आयोग ने बिहार में मतदाता सूची में छेड़छाड़ के उन आरोपों का खंडन किया है। बिहार में एसआईआर मुद्दे पर सुप्रीम कोर्ट में दाखिल अपने जवाब में आयोग ने कहा कि वह है, जिससे मतदाताओं को कोई दिक्कत नहीं है। वहीं, आयोग ने कोर्ट में बिहार में मतदाता सूची के लिए आधार कार्ड, मतदाता पहचान पत्र और राशन कार्ड को वैध दस्तावेज मानने के सर्वोच्च न्यायालय के प्रथम दृष्टया मत से असहमति जताई। चुनाव आयोग ने न्यायालय से कहा कि इन पर जाएगा। हालांकि, चुनाव आयोग ने जोर देते हुए कहा कि मतदाता सूची में नाम न होने के कारण किसी व्यक्ति की नागरिकता समाप्त नहीं होगी। देर शाम सुप्रीम कोर्ट में दाखिल एक विस्तृत हलफनामे में चुनाव आयोग ने यह भी कहा कि इस प्रक्रिया में किसी भी कानून और मतदाता के मौलिक अधिकारों का उल्लंघन नहीं हुआ है। साथ ही, उसने अदालत से 11 विपक्षी दलों, गैर सरकारी संगठनों और बिहार के कुछ निवासियों द्वारा दायर उस याचिका को खारिज करने का अनुरोध किया, जिसमें एसआईआर को रद्द करने और दिसंबर में संशोधित पिछली मतदाता सूची के आधार पर नवंबर में विधानसभा चुनाव कराने की मांग की गई थी।

चंदन मिश्रा हत्याकांड के 2 शूटर मुठभेड़ में घायल

● बिहार एसटीएफ ने सरेंडर करने को कहा तो फायरिंग की ● भागने में मदद करने वाला अभिषेक भी हो गया गिरफ्तार



आरा (एजेंसी)। बिहार के आरा में स्पेशल टास्क फोर्स (एसटीएफ) और गैंगस्टर चंदन मिश्रा की हत्या से जुड़े कुछ आरोपियों के बीच मुठभेड़ हुई है। इसमें दो बदमाशों को गोली लगी है। एक को गिरफ्तार किया गया है। हथियार भी बरामद किए गए हैं। एसटीएफ को गैंगस्टर मर्डर केस से जुड़े 3 अपराधियों बलवंत, रवि रंजन और अभिषेक के बिहियां थाना क्षेत्र में होने की सूचना मिली थी। टीम ने मंगलवार सुबह 5 बजे कटिया रोड के पास उन्हें घेर लिया। बदमाशों को सरेंडर करने के लिए कहा गया, लेकिन उन्होंने फायरिंग शुरू कर दी। जवाबी कार्रवाई में बलवंत और रवि

युवाओं और बहनों के रोजगार के लिए राज्य सरकार संकल्पित

अचारपुरा में 24 जुलाई को होगा पांच इकाइयों का भूमि-पूजन

भोपाल (नप्र)। मुख्यमंत्री डॉ. मोहन यादव ने कहा है कि राज्य सरकार युवाओं और बहनों के रोजगार के लिए संकल्पित है। इस दिशा में राज्य सरकार द्वारा निरंतर प्रयास किए जा रहे हैं। गुरुवार 24 जुलाई को भोपाल जिले के औद्योगिक क्षेत्र अचारपुरा में पांच औद्योगिक इकाइयों का भूमि-पूजन किया जाएगा। मुख्यमंत्री डॉ. यादव ने कहा कि उन्होंने हाल ही में स्पेन और दुबई की यात्रा में अनेक निवेशकों को मध्यप्रदेश में निवेश के लिए आमंत्रित किया है। मध्यप्रदेश में वर्ष 2025 उद्योग और रोजगार वर्ष है। गांव से लेकर शहरों तक समृद्धि लाना, स्थानीय स्तर पर रोजगार के अवसर उपलब्ध करवाना और आत्मनिर्भर भारत के निर्माण के लिए निर्णायक भूमिका निभा कर मध्यप्रदेश ने नए औद्योगिक युग को शुरूआत की है।

पांच इकाइयों का होगा भूमि-पूजन- मुख्यमंत्री डॉ. यादव 24 जुलाई को अचारपुरा औद्योगिक क्षेत्र में 12.88 हेक्टेयर में 400 करोड़ से अधिक निवेश और लगभग 1500 व्यक्तियों को रोजगार देने वाली 5 इकाइयों का भूमि-पूजन करेंगे। इनमें गारमेट सेक्टर में गोकुलदास एक्सपोर्ट्स, टेक्सटाइल सेक्टर में इंडो एर्कोई अप्पेरल्स, हाई टेक इलेक्ट्रॉनिक्स में एसेडस प्राइवेट लिमिटेड, फार्मा सेक्टर में सिनाई हेल्थ केयर और कृषि उपकरण में समर्थ एग्रीटेक इकाइयां शामिल हैं।

स्टार कास्ट के साथ ‘तन्वी द ग्रेट’ देखने पहुंचे सीएम

भोपाल। मुख्यमंत्री डॉ. मोहन यादव से मंगलवार की शाम मुख्यमंत्री निवास के समत्व भवन में जाने-माने अभिनेता और फिल्म निर्देशक श्री अनुपम खेर ने भेंट की। मुख्यमंत्री डॉ. यादव ने श्री अनुपम खेर का अंग वस्त्र से सम्मान किया। श्री खेर भोपाल में फिल्म ‘तन्वी द ग्रेट’ के विशेष प्रदर्शन के अवसर पर आए हैं। इस अवसर पर फिल्म की अभिनेत्री सुश्री शुभांगी दत्त और बाल कलाकार विराज अग्रवाल भी उपस्थित थे। मुख्यमंत्री डॉ. यादव ने अभिनेता खेर और उनकी टीम को एक श्रेष्ठ उद्देश्य पूर्ण फिल्म के निर्माण के लिए बधाई दी। श्री अनुपम खेर ने मुख्यमंत्री डॉ. यादव को अपनी अपनी पुस्तक डिफ्रेंट बट नो लेस भी भेंट की। फिल्म की स्क्रीनिंग से पहले मुख्यमंत्री डॉ. मोहन यादव ने सिनेपॉलिस के कर्मचारियों से बातचीत की और उनके कामकाज की जानकारी ली।

मात्र स्वच्छता क्षेत्र में निरंतर रहेगा आगे : मुख्यमंत्री

मुख्यमंत्री डॉ. यादव से भोपाल की महापौर श्रीमती राय ने की भेंट

भोपाल (नप्र)। मुख्यमंत्री डॉ. मोहन यादव से मंगलवार की शाम मंत्रालय में भोपाल की महापौर श्रीमती मालती राय के नेतृत्व में जनप्रतिनिधियों ने भेंट की। मुख्यमंत्री डॉ. यादव को श्रीमती राय ने राष्ट्रपति द्वारा भोपाल को स्वच्छता क्षेत्र में दिये गये प्रशस्ति पत्र एवं ट्राफी भेंट की। मुख्यमंत्री डॉ. यादव ने आशा व्यक्त की कि मध्य प्रदेश स्वच्छता के क्षेत्र में निरंतर अग्रणी बना रहेगा। मुख्यमंत्री डॉ. यादव ने महापौर श्रीमती मालती राय सहित नगर निगम भोपाल के अध्यक्ष श्री किशन सूर्यवंशी, श्री रविंद्र याति, श्री राजेश हिंगोयनी और अन्य पदाधिकारी गण को इस उपलब्धि के लिए बधाई दी।

उल्लेखनीय है कि राष्ट्रपति श्रीमती द्रौपदी मुर्मू ने भोपाल, इंदौर सहित मध्यप्रदेश के अन्य शहरों को स्वच्छ सर्वेक्षण 2024 पुरस्कारों से गत सप्ताह सम्मानित किया। भोपाल को 10 लाख से अधिक जनसंख्या की श्रेणी में स्वच्छ शहर का द्वितीय पुरस्कार प्राप्त हुआ। मुख्यमंत्री डॉ. यादव से बुधनी नगर निकाय के पदाधिकारी गण ने भी भेंट की



और 20 हजार से कम आबादी वाले शहरों में बुधनी के पुरस्कृत होने की जानकारी दी। मुख्यमंत्री डॉ. यादव ने दोनों निकायों के पदाधिकारियों को बधाई दी। महापौर श्रीमती मालती राय ने बताया कि स्वच्छता के क्षेत्र में श्रेष्ठ प्रदर्शन के लिए भोपाल नगर के सफाई मित्रों को भी पुरस्कृत किया जायेगा।

उल्लेखनीय है कि भोपाल के साथ ही इंदौर को 10 लाख से अधिक जनसंख्या वाली स्वच्छ लीग अवार्ड श्रेणी में सर्वश्रेष्ठ स्वच्छ शहर से पुरस्कृत किया गया। इसी श्रेणी में 3 से 10 लाख जनसंख्या वाले शहरों की श्रेणी में उज्जैन को सर्वश्रेष्ठ स्वच्छ शहर का पुरस्कार प्राप्त हुआ।

मालदीव की आजादी के जश्न में मुख्य अतिथि होंगे पीएम मोदी

माले (एजेंसी)। मोहम्मद मुइज्जु के राष्ट्रपति बनने के बाद प्रधानमंत्री नरेंद्र मोदी पहली बार दो दिवसीय मालदीव की यात्रा पर जा रहे हैं। वह मालदीव की आजादी की 60वीं सालगिरह के जश्न में मुख्य अतिथि के तौर पर शामिल होंगे। प्रधानमंत्री 25 और 26 जुलाई को मालदीव में रहेंगे। राष्ट्रपति मुइज्जु ने प्रधानमंत्री नरेंद्र मोदी को मालदीव आने का न्योता दिया था। अपने स्वतंत्रता दिवस के मौके पर प्रधानमंत्री नरेंद्र मोदी को मुख्य अतिथि बनाना इस बात की ओर संकेत करता है कि मालदीव और भारत के रिश्ते फिर से पटरी पर लौट रहे हैं। वहीं मालदीव को अपनी पिछली गलतियों का अहसास भी हो गया है। इस यात्रा का उद्देश्य भारत-ब्रिटेन मुक्त व्यापार समझौते पर हस्ताक्षर और द्विपक्षीय संबंधों को मजबूत करना है। मुक्त व्यापार समझौते से 2030 तक द्विपक्षीय व्यापार को मौजूदा 60 अरब अमेरिकी डॉलर से दोगुना करने का मार्ग प्रशस्त होगा। विदेश मंत्रालय के अनुसार, मोदी पहले चरण में दो दिवसीय यात्रा पर ब्रिटेन जाएंगे और फिर मालदीव की यात्रा करेंगे। प्रधानमंत्री की 25 से 26 जुलाई तक होने वाली मालदीव यात्रा को महत्वपूर्ण माना जा रहा है, क्योंकि यह द्विपक्षीय संबंधों को पुनः स्थापित करने का प्रतीक है। चीन समर्थक माने जाने वाले मोहम्मद मुइज्जु के नवंबर 2023 में सत्ता में आने के बाद दोनों देशों के संबंधों में तनाव पैदा हो गया था। विदेश मंत्रालय के अनुसार, अपनी यात्रा के पहले चरण में मोदी 23 से 24 जुलाई को ब्रिटेन की यात्रा पर जाएंगे और ब्रिटेन के प्रधानमंत्री केअर स्टर्मर के साथ व्यापक वार्ता करेंगे। सूत्रों ने बताया कि प्रधानमंत्री मोदी की लंदन यात्रा के दौरान भारत और ब्रिटेन द्वारा मुक्त व्यापार समझौते पर औपचारिक रूप से हस्ताक्षर किये जाने की उम्मीद है। उन्होंने यह भी कहा कि ब्रिटेन ने समझौते पर हस्ताक्षर करने की प्रशासनिक प्रक्रिया पूरी कर ली है। मई में भारत और ब्रिटेन ने मुक्त व्यापार समझौते को अंतिम रूप दिया था, जिससे 99 प्रतिशत भारतीय निर्यात को टैरिफ से लाभ मिलने की उम्मीद है और इससे ब्रिटिश कंपनियों के लिए भारत में किस्की, कार और अन्य उत्पादों का निर्यात आसान हो जाएगा, साथ ही समग्र व्यापार को बढ़ावा मिलेगा। यूरोपीय संघ छोड़ने के बाद ब्रिटेन द्वारा किए गए सबसे बड़े मुक्त व्यापार समझौते (एफटीए) के साथ-साथ, दोनों पक्षों ने दोहरे योगदान समझौते पर भी हस्ताक्षर किए। यह भारतीय कामगारों के नियोजकों को ब्रिटेन में सामाजिक सुरक्षा अंशदान देने से छूट प्रदान करता है। अधिकारियों के अनुसार, तीन वर्षों की बातचीत के बाद तय हुए इस व्यापार समझौते से सभी क्षेत्रों में भारतीय वस्तुओं के लिए व्यापक बाजार पहुंच सुनिश्चित होने की उम्मीद है और भारत को लगभग 99 प्रतिशत टैरिफ लाइन (उत्पाद श्रेणियों) पर टैरिफ हटने से लाभ होगा, जो लगभग 100 प्रतिशत व्यापार मूल्यों को कवर करेगा।



मुख्यमंत्री डॉ. मोहन यादव ने मंत्रालय में प्रदेश में उर्वरक वितरण और अतिवृष्टि तथा बाढ़ से प्रभावित क्षेत्रों में राहत कार्यों की समीक्षा की।

एमपी की पहली तेजस इंटौर-मुंबई के बीच आज से चलेगी 3 कैटेगरी में 1805 से लेकर 3800 रुपए के टिकट, दुरंतो-अवंतिका से ज्यादा समय और महंगी

इंदौर (नप्र)। मध्यप्रदेश की पहली तेजस सुपरफास्ट ट्रेन 23 जुलाई को मुंबई से शुरू होगी। जबकि इंदौर से 24 जुलाई को रवाना होगी। ट्रेन सप्ताह में 3 दिन चलेगी। आईआरसीटीसी ने 21 जुलाई से बुकिंग शुरू कर दी है।



किराया तीन कैटेगरी में है। पहली कैटेगरी एसी 3 टीयर है। जिसका किराया 1 हजार 805 रुपए है। इसमें 1 हजार 634 रुपए बेस फेयर, 40 रुपए रिजर्वेशन चार्ज, 45 रुपए सुपर फास्ट चार्ज और 86 रुपए जीएसटी शामिल है। दूसरी कैटेगरी एसी टू टीयर का किराया 2 हजार 430 रुपए है। इसमें 2 हजार 219 रुपए बेस फेयर, 50 रुपए रिजर्वेशन चार्ज, 45 रुपए सुपर फास्ट चार्ज और 116 रुपए जीएसटी शामिल है। तीसरी कैटेगरी एसी फर्स्ट क्लास है। जिसका किराया 3 हजार 800 रुपए है। इसमें 3 हजार 484 रुपए बेस फेयर, 60 रुपए रिजर्वेशन चार्ज, 75 रुपए सुपर फास्ट चार्ज और 181 रुपए जीएसटी शामिल है।

बुलेट में घुसा सांप, पेट्रोल टैंक के नीचे छिपा

दो घंटे तक बाइक लेकर घूमता रहा छात्र, सर्विस सेंटर पहुंचा तब दिखा

सागर (नप्र)। सागर में बीए के छात्र की सांसें उस वक गले में अटक गईं, जब उसकी मोटरसाइकिल के पेट्रोल टैंक के नीचे जहरीला सांप छिपा नजर आया। आनन-फानन में सैक कैचर को मौके पर बुलाया गया। जिसने बड़ी मशकत के बाद सांप को पकड़ा। इस दौरान छात्र करीब दो घंटे तक उसी बाइक पर घूमता रहा, जिसमें सांप छिपा था।



मामला सागर की डॉ. हरीसिंह गौर सेंट्रल यूनिवर्सिटी का है। यहां बीए में पढ़ने वाला लकी मंगलवार सुबह यूनिवर्सिटी पहुंचा। बुलेट पार्किंग में खड़ी करने के बाद क्लास में चला गया। लौटा तो गाई ने बताया कि उसकी बुलेट के पास सांप घूम रहा था। यह सुनकर लकी ने बाइक स्टार्ट कर धूप में खड़ी कर दी। उसे हिलाया-डुलाया लेकिन सांप नहीं दिखा। इस पर लकी ने सोचा कि सांप चला गया होगा। वह बाइक लेकर दोस्तों के साथ घूमने निकल गया। गाड़ी की सीट के नीचे छिपा था- करीब दो घंटे तक शहर में घूमने के बाद गाड़ी धुलवाने के लिए लकी और उसके दोस्त सर्विस सेंटर पहुंचे। यहां मैकेनिक को पेट्रोल टैंक के नीचे छिपा सांप दिख गया। सर्विस सेंटर पर हड़कंप मच गया। मौके पर मौजूद लोगों ने सैक कैचर अकील बाबा को सूचना दी। वे बेटे असद खान के साथ मौके पर पहुंचे। रेस्क्यू शुरू किया। सांप गाड़ी की सीट के नीचे चला गया था। अकील ने मैकेनिक से सीट और पेट्रोल टंकी खुलवाई। फिर एहतियात के साथ सांप को पकड़ लिया। रसेल वाइपर प्रजाति का था सांप- सैक कैचर अकील बाबा ने बताया कि रेस्क्यू में पकड़ा गया सांप रसेल वाइपर प्रजाति का है, जो करीब तीन फीट लंबा है। यह किसी को डस ले तो उसके खून के थक्के जमने लगते हैं। उसकी जान जा सकती है। लकी की किस्मत अच्छी थी कि वह सुरक्षित सर्विस सेंटर पर गाड़ी लेकर पहुंच गया।

दहेज हत्या के फरार तीन आरोपी शाहजहांनाबाद से गिरफ्तार

बेगमगंज पुलिस ने देर रात दी दबिश आरोपियों को लेकर भोपाल से रवाना

भोपाल (नप्र)। शाहजहांनाबाद इलाके की वाजपेयी नगर मल्टी में छिपे दहेज हत्या के तीन फरार आरोपियों को मंगलवार तड़के रायसेन जिले की पुलिस ने दबिश देकर गिरफ्तार कर लिया। आरोपियों में मृतका का सास-ससुर और एक अन्य रिश्तेदार शामिल है। ये सभी रायसेन जिले के बेगमगंज थाने में दर्ज दहेज हत्या के मामले में वांछित थे और फरारी काटते हुए भोपाल में रिश्तेदार के घर पर छिपे हुए थे। जानकारी के मुताबिक, बीते सोमवार देर रात मृतका के पिता शाहजहांनाबाद थाने पहुंचे थे। वे रायसेन के बेगमगंज क्षेत्र के रहने वाले हैं। उन्होंने पुलिस को बताया कि उनकी 23 वर्षीय बेटी उरुसा ने करीब 17 दिन पहले जहर खाकर आत्महत्या कर ली थी। घटना के बाद बेगमगंज थाने में उरुसा के पति मोहम्मद मुशीर, सास बिल्कीस बी और ससुर मोहम्मद मुकीद के खिलाफ दहेज प्रताड़ना और हत्या का मामला दर्ज किया गया है।

परिजनों का आरोप है कि शादी के बाद से ही ससुराल वाले उरुसा पर दहेज के लिए मानसिक दबाव बना रहे थे। उसे लगातार ताने दिए जाते थे और प्रताड़ित किया जा रहा था। तंग आकर उरुसा ने जान दे दी। पुलिस ने मामले में पति मोहम्मद मुशीर को पहले ही गिरफ्तार कर लिया था, जबकि सास, ससुर और एक अन्य रिश्तेदार फरार चल रहे थे। सूचना मिलने पर रायसेन पुलिस ने शाहजहांनाबाद थाना पुलिस के सहयोग से देर रात वाजपेयी नगर मल्टी में दबिश दी और तीनों को गिरफ्तार कर लिया।

प्रदेश के निजी स्कूलों में मनमानी और अवैध वसूली

कांग्रेस कमेटी ने दिल्ली में की आयोग से शिकायत, बोले- बच्चों की सेहत खराब कर रहा बस्ते का बोझ

भोपाल (नप्र)। मध्यप्रदेश कांग्रेस कमेटी के प्रदेश प्रवक्ता विवेक त्रिपाठी ने दिल्ली पहुंचकर एमपी के निजी स्कूलों के खिलाफ राष्ट्रीय मानवाधिकार आयोग (नई दिल्ली) के सदस्य प्रियंक कानुनगो के समक्ष शिकायत दर्ज कराई है। कमेटी का आरोप है कि प्राइवेट स्कूल बस्ते का बोझ बढ़ाकर बच्चों की सेहत के साथ खिलवाड़ कर रहे हैं। वे अवैध वसूली, मनमानी, कमीशनखोरी और बच्चों के मौलिक अधिकारों का लगातार हनन कर रहे हैं।

ज्यादातर स्कूलों को बताया शिक्षा का व्यापारी- त्रिपाठी ने शिकायत में लिखा है कि प्रदेश के अधिकतर निजी स्कूल शिक्षा के नाम पर खुलेआम व्यापार कर रहे हैं। अभिभावकों से प्रवेश शुल्क, वार्षिक शुल्क,



कंप्यूटर शुल्क, स्मार्ट क्लास शुल्क, बिल्डिंग फंड जैसी मनमानी वसूली के साथ-साथ किताबें, डेस, जूते, बैग आदि पर कमीशनखोरी कर करोड़ों रुपए की अवैध

कमाई की जा रही है।

हर साल सिलेबस में फेरबदल- त्रिपाठी ने कहा कि बच्चों के भारी भरकम स्कूल बैग उनके मानसिक और शारीरिक सेहत के लिए बिल्कुल भी उचित नहीं हैं। शासन के स्पष्ट निर्देशों के बावजूद स्कूल प्रबंधन हर साल किताबों की संख्या और सिलेबस में फेरबदल कर रहा है।

प्रशासन पर मिलीभगत का आरोप- त्रिपाठी ने आरोप लगाया कि शिक्षा विभाग और जिला प्रशासन की इन स्कूलों की अवैध गतिविधियों में पूरी तरह से मिलीभगत है। जांच और निरीक्षण केवल कागजों तक सीमित हैं। भोपाल कलेक्टर द्वारा बनाई गई जांच कमेटी भी आज तक कोई ठोस कार्रवाई नहीं कर पाई है।

एम्स भोपाल में अत्याधुनिक लीनियर एक्सेलेरेटर से कैंसर रोगियों को जीवन की नई आशा

भोपाल। कार्यपालक निदेशक प्रो. (डॉ.) अजय सिंह के निर्देशन में एम्स भोपाल में कैंसर मरीजों को विश्वस्तरीय उपचार सेवाएं उपलब्ध कराई जा रही हैं। संस्थान में स्थापित अत्याधुनिक लीनियर एक्सेलेरेटर मशीन के माध्यम से रेडियोथेरेपी सेवाएं दी जा रही हैं, जिससे कैंसर उपचार अधिक सटीक, सुरक्षित और प्रभावी बन गया है। एम्स भोपाल मध्यप्रदेश का एकमात्र सरकारी संस्थान है, जहाँ यह तकनीक उपलब्ध है। यहां प्रतिदिन 70 से 80 कैंसर रोगियों का सफलतापूर्वक उपचार किया जा रहा है। यह मशीन उच्च ऊर्जा एक्स-रे का उपयोग करके ट्यूमर को सटीक रूप से लक्षित करती है, जिससे स्वस्थ ऊतकों को कम से कम क्षति होती है और रोगी को बेहतर परिणाम प्राप्त होते हैं। रेडियोथेरेपी के साथ-साथ एम्स भोपाल में रक्त विकिरण की सुविधा भी उपलब्ध है, जो विशेष रूप से रक्त संक्रमण की रोकथाम और इम्यूनोकोम्प्रोमाइड (प्रतिरक्षा में कमी वाले) रोगियों के लिए अत्यंत उपयोगी है। यह सुविधा कैंसर रोगियों के साथ-साथ संस्थान की ब्लड बैंक सेवाओं की गुणवत्ता को भी और बेहतर बनाती है। इस सुविधा का लाभ न केवल मध्यप्रदेश के मरीजों को, बल्कि



छत्तीसगढ़, उत्तर प्रदेश, राजस्थान और महाराष्ट्र जैसे पड़ोसी राज्यों से आने वाले मरीजों को भी मिल रहा है। अत्याधुनिक तकनीक, अनुभवी चिकित्सकों और वैज्ञानिकों की टीम तथा रोगी-केंद्रित सेवाओं के माध्यम से एम्स भोपाल राज्य में कैंसर उपचार का एक प्रमुख केंद्र बनकर उभरा है। एम्स भोपाल के कार्यपालक निदेशक प्रो. (डॉ.) अजय

सिंह ने कहा, हमारा उद्देश्य यह सुनिश्चित करना है कि कैंसर के हर मरीज को नवीनतम तकनीक के माध्यम से प्रभावी और सुलभ उपचार मिल सके। लीनियर एक्सेलेरेटर और रक्त विकिरण जैसी सेवाएं एम्स भोपाल को राज्य के अग्रणी कैंसर उपचार केंद्रों में स्थापित करती हैं। हमारा निरंतर प्रयास है कि हर रोगी को आशा और स्वास्थ्य की नई दिशा दी जा सके।

उपमुख्यमंत्री शुक्ल ने भाजपा प्रदेश अध्यक्ष खंडेलवाल से भेंट कर दी शुभकामनाएं



भोपाल (नप्र)। उपमुख्यमंत्री राजेंद्र शुक्ल ने आज भोपाल में भारतीय जनता पार्टी के प्रदेश अध्यक्ष हेमंत खंडेलवाल से उनके निवास पर सौजन्य भेंट की। उपमुख्यमंत्री शुक्ल ने खंडेलवाल को पुष्पगुच्छ एवं शॉल भेंट कर अभिनंदन किया तथा उन्हें प्रदेश भाजपा अध्यक्ष के रूप में नवीन संगठनात्मक दायित्व ग्रहण करने पर शुभकामनाएं एवं बधाई प्रेषित की। उप मुख्यमंत्री श्री शुक्ल ने विश्वास व्यक्त किया कि श्री खंडेलवाल के नेतृत्व में संगठन और अधिक मजबूत होगा तथा पार्टी की जनसेवा को परंपरा को और गति मिलेगी। उन्होंने कहा कि भाजपा का संगठनात्मक कोशल ही उसकी जड़ें जनमानस में मजबूत करता है और खंडेलवाल का अनुभव निश्चित ही संगठन को नई ऊंचाइयों पर ले जाएगा।

‘हमीदिया अस्पताल, कॉलेज-स्कूल राष्ट्रभक्तों के नाम से हो’

भोपाल में निगम अध्यक्ष बोले- सीएम को पत्र लिखे, मिलकर भी रखूंगा मांग

भोपाल (नप्र)। भोपाल नगर निगम परिषद की 24 जुलाई को होने वाली बैठक में नाम बदलने को लेकर दो प्रस्ताव आएंगे। एक पुराने अशोक गार्डन का नाम ‘राम बाग’ और दूसरा विवेकानंद पार्क के पास के चौराहे का नाम ‘विवेकानंद चौक’ करना है। इस बीच राजधानी में अस्पताल, कॉलेज और स्कूल के नाम बदलने को लेकर सियासत भी तेज हो गई है।

निगम अध्यक्ष किशन सूर्यवंशी ने हमीदिया अस्पताल, कॉलेज और स्कूल का नाम बदलने की मांग की है। उनका कहना है कि इसके लिए वे मुख्यमंत्री डॉ. मोहन यादव को पत्र लिख चुके हैं। अब व्यक्तिगत रूप से भी मिलूंगा और नाम बदले जाने की मांग करूंगा।



सीएम को निगम अध्यक्ष ने जून में लिखा था पत्र

निगम अध्यक्ष सूर्यवंशी ने सीएम को लिखे पत्र में नवाब हमीउल्ला के नाम से भोपाल में संचालित हमीदिया अस्पताल, कॉलेज और स्कूल का नाम बदलकर राष्ट्रभक्तों के नाम से किए जाने की मांग की। पत्र में लिखा कि निगम को सड़कों और चौराहों के नामकरण करने का अधिकार है। इसलिए सितंबर-23 में हमीदिया रोड का नाम बदलकर गुरुनानक मार्ग कर दिया गया है। चूंकि, स्कूल, कॉलेज और अस्पताल समेत अन्य संस्थाओं के नाम परिवर्तन करने का अधिकार भोपाल निगम को नहीं है। इसलिए मुख्यमंत्री डॉ. यादव इन्हें बदलें।

पाकिस्तान जाना चाहते थे हमीउल्ला : सूर्यवंशी

निगम अध्यक्ष सूर्यवंशी ने बताया कि नवाब हमीउल्ला भारत भक्त नहीं बल्कि पाकिस्तान प्रस्त थे। वे भोपाल रियासत को पाकिस्तान में शामिल कराना चाहते हैं। नवाब हमीउल्ला ने तिरंगा फरहाने वाले पोस्ट मास्टर को गिरफ्तार कराया था। वह पाकिस्तान जाकर वहां के वजीर बनना चाहते थे।

साथ ही विलिनिकरण आंदोलन करने वाले देशभक्तों पर गोलियां चलवाई थीं। इसमें छह लोग शहीद हुए थे। यह इतिहास, तथ्य और प्रमाण तीनों ही हैं। इससे स्पष्ट होता है कि नवाब की निष्ठा भारत से अधिक पाकिस्तान से थी। इसलिए मेरा मानना है कि हमीउल्ला के नाम से हमीदिया हॉस्पिटल, कॉलेज और स्कूल नहीं होना चाहिए। इसलिए मुख्यमंत्री डॉ. यादव को पत्र लिखे हैं।

जल्द मुख्यमंत्री से मिलूंगा

इस संबंध में उनसे व्यक्तिगत भी मिलूंगा। मुझे पूरा भरोसा है कि इस पर जल्द निर्णय हो जाएगा।

1 अगस्त से शुरू होगा एमपी का पहला लवजरी वृद्धाश्रम

सीनियर सिटीजन कपल के लिए एक महीने का शुल्क 82 हजार रुपए, 24×7 मेडिकल सुविधा

भोपाल (नप्र)। मध्यप्रदेश का पहला पेड लजरी ओल्ड एज होम यानी वृद्धाश्रम 1 अगस्त से भोपाल में शुरू हो रहा है। करीब 26 करोड़ रुपए की लागत से तैयार किए गए इस वृद्धाश्रम को सीनियर सिटीजन की हर जरूरत को ध्यान में रखकर डिजाइन किया है। बुजुर्गों को यहां कुछ कपड़े और जरूरत की दवा के साथ पहुंचना होगा, बाकी रहने, खाने-पीने के साथ 24×7 मेडिकल की सुविधाएं मिलेंगी।

भोपाल के लिंक रोड-3 के पत्रकार कॉलोनी स्थित वृद्धाश्रम की सुविधाएं किसी 5 स्टार होटल जैसी है और इन सुविधाओं के लिए हर व्यक्ति को हर महीने चुकाने होंगे लगभग 50 हजार रुपए। यदि कपट रहना चाहते हैं तो 82 हजार रुपए लगेंगे। वृद्धाश्रम की व्यवस्था और रखरखाव का पूरा जिम्मा सरकार ने सेवा भारती को सौंपा है। इसे नाम दिया है संध्या छाया।

क्षेत्रीय प्रशिक्षण और जागरूकता के माध्यम से चिकित्सा उपकरण सुरक्षा को बढ़ावा दे रहा है एम्स भोपाल

भोपाल। कार्यपालक निदेशक प्रो. (डॉ.) अजय सिंह के सक्षम नेतृत्व में एम्स भोपाल जनस्वास्थ्य और चिकित्सा शिक्षा को सशक्त बनाने हेतु निरंतर प्रभावशाली पहल कर रहा है। मरीजों की सुरक्षा और गुणवत्तापूर्ण देखभाल के प्रति अपनी प्रतिबद्धता के तहत, एम्स भोपाल में स्थापित मेटेरियोलॉजिस्ट्स के लिए क्षेत्रीय प्रशिक्षण केंद्र ने चिकित्सा उपकरणों की सुरक्षा पर आधारित एक क्षेत्रीय क्षमता संवर्धन कार्यक्रम में महत्वपूर्ण योगदान दिया। 19 जुलाई 2025 को एमजीएम मेडिकल कॉलेज, इंदौर के फार्माकोलॉजी विभाग द्वारा उपकरणों की निगरानी के माध्यम से मरीजों की सुरक्षा सुनिश्चित करना विषय पर निरंतर चिकित्सा शिक्षा कार्यक्रम आयोजित किया गया। इस कार्यक्रम के अंतर्गत रिपोर्टिंग उपकरण और प्लेटफॉर्म एवं स्वास्थ्य कर्मियों के लिए केस आधारित चर्चाओं के माध्यम से एमडीईई फॉर्म भरने का व्यावहारिक प्रशिक्षण विषय पर एक जागरूकता सत्र आयोजित किया गया। यह सत्र एम्स भोपाल स्थित केंद्र की समन्वयक डॉ. शिल्पा कौर, प्रोफेसर द्वारा लिया गया, जिसमें चिकित्सा उपकरणों से संबंधित प्रतिकूल घटनाओं की रिपोर्टिंग की व्यावहारिक जानकारी पर विशेष ध्यान दिया गया। प्रशिक्षण सत्र में वास्तविक मामलों पर आधारित इंटरैक्टिव चर्चा आयोजित की गई, जिसमें कारण निर्धारण, मूल कारण विश्लेषण एवं नियामक प्रक्रियाओं को शामिल किया गया। इस कार्यक्रम में चिकित्सकों, पीजी छात्रों, नर्सिंग स्टाफ, फार्मसी प्रोफेशनल्स और बायोमेडिकल इंजीनियर्स सहित विभिन्न क्षेत्रों के स्वास्थ्यकर्मी शामिल हुए। इस पहल की सराहना करते हुए प्रो. (डॉ.) अजय सिंह ने कहा, चिकित्सा उपकरणों की सुरक्षा मरीजों की देखभाल की एक महत्वपूर्ण आधारशिला है, और स्वास्थ्य पेशेवरों का सतत प्रशिक्षण प्रतिकूल घटनाओं की समय पर पहचान और रिपोर्टिंग के लिए अत्यंत आवश्यक है। यह कार्यक्रम स्वास्थ्य और परिवार कल्याण मंत्रालय द्वारा शुरू की गई राष्ट्रीय स्वास्थ्य पहलों में स्वास्थ्य पेशेवरों की भागीदारी के महत्व को रेखांकित करता है, विशेष रूप से चिकित्सा उपकरणों की सुरक्षा से संबंधित प्रोटोकॉल को सुदृढ़ करने की दिशा में।

जयंती पर विशेष

सुरेन्द्र शर्मा

लेखिका शिक्षक हैं।



भारतीय स्वतन्त्रता संग्राम के सेनानियों में चन्द्रशेखर आजाद का नाम सदा अग्रणी रहेगा। उनका जन्म 23 जुलाई, 1906 को ग्राम भावरा (जिला झाबुआ, वर्तमान में जिला आलीराजपुर मध्य प्रदेश) में हुआ था। उनके पूर्वज गाँव बदरका (जिला उन्नाव, उत्तर प्रदेश) के निवासी थे; पर अकाल के कारण इनके पिता श्री सीताराम तिवारी भावरा में आकर बस गये थे।

बचपन से ही चन्द्रशेखर का मन अंग्रेजों के अत्याचार देखकर सुलगता रहता था। किशोरावस्था में वे भागकर अपनी बुआ के पास बनारस आ गये और संस्कृत विद्यापीठ में पढ़ने लगे। बनारस में ही वे पहली बार विदेशी सामान बेचने वाली एक दुकान के सामने धरना देते हुए पकड़े गये। थाने में हुई पूछताछमें उन्होंने अपना नाम आजाद, पिता का नाम स्वतन्त्रता और घर का पता जेलखाना बताया। इस पर बौखलाकर थानेदार ने इन्हें 15 बेंतों की सजा दी। हर बेंत पर ये ‘भारत माता की जय’ बोलते थे। तब से ही इनका नाम ‘आजाद’ प्रचलित हो गया। आगे चलकर आजाद ने सशस्त्र क्रान्ति के माध्यम से देश को आजाद कराने वाले युवकों का एक दल बना लिया। भगतसिंह, सुखदेव, राजगुरु, बिस्मिल, अशफाक, मन्मथनाथ गुप्त, शचीन्द्रनाथ सान्याल, जयदेव आदि उनके सहयोगी थे। आजाद तथा उनके सहयोगियों ने नौ अगस्त, 1925 को लखनऊ से सहारनपुर जाने वाली रेल को काकोरी स्टेशन के पास रोककर सरकारी खजाना लूट लिया। यह अंग्रेज शासन को खुली चुनौती थी, अतः सरकार नेक्रान्तिकारियोंको पकड़ने में पूरी ताकत झोंक दी।

पर आजाद को पकड़ना इतना आसान नहीं था। वे वेष बदलकर क्रान्तिकारियों के संगठन में लगे रहे। ग्वालियर में रहकर इन्होंने गाड़ी चलाना और उसकी मरम्मत करना भी सीखा।

17 दिसम्बर, 1928 को इनकी प्रेरणा से ही भगतसिंह, सुखदेव, राजगुरु आदि ने लाहौर में पुलिस अधीक्षक कार्यालय के ठीक सामने सांडर्स को यमलोक पहुँचा दिया। अब तो पुलिस बौखला गयी; पर क्रान्तिवीर अपनेकाम में लगे रहे।कुछ समय बाद क्रान्तिकारियों ने लाहौर विधानभवन में बम फेंका। यद्यपि उसका उद्देश्य किसी को नुकसान पहुँचाना नहीं था। बम फेंककर भगतसिंह तथा बटुकेश्वर दत्त ने आत्मसमर्पण कर दिया। उनके वीरतापूर्ण वक्तव्यों से जनता में क्रान्तिकारियों के प्रति फैलाये जा रहे भ्रम दूर हुए। दूसरी ओर अनेक क्रान्तिकारी पकड़े भी गये। उनमें से कुछ पुलिस के अत्याचार न सह पाये और मुखबिरी कर बैठे। इससे क्रान्तिकारी आन्दोलन कमजोर

मन का मौसम

ललिता जोशी

लेखक स्वतंत्र प्रकाश हैं।

सावन के आते ही बारिश से प्यासी और तपती धरती का तन -मन प्रसन्न हो जाते हैं। धरती का ताप शांत होता है और पेड़ -पौधों को गर्मी से निजात मिल जाती है। बरसात आते ही सावन का इंतज़ार शुरू हो जाता है। सावन में तन और मन दोनों पर खुमार चढ़ता है प्रेम का। आसमान पर उमड़ते -घुमड़ते बादल और उनसे बरसता पानी कहना ही क्या ऐसे मौसम का। थोड़ा रोमानी थोड़ा मस्ती। अपने यहाँ बरसात और सावन पर अनेक लोकगीत और कवितायें और फिल्मी गीत हैं। बरसात और सावन एक सिक्के के दो पहलू हैं। इसीलिए इस मौसम का किसान को अपनी फसल के लिए,प्रेमियों को मुलाकातों के लिए,प्रकृति को अपने श्रृंगार के लिए और बादलों को फटने के लिए, तीर्थयात्रियों को तीर्थ यात्रा के लिए इंतज़ार होता। देवों के देव महादेव के आशीष के लिए सावन में विशेष पूजा-अर्चना और काँवड़ यात्रा भी की जाती है। सावन महिना है कर्म, अध्यात्म और रोमांस का।

सावन पर एक प्रसिद्ध फिल्मी गीत है ‘ तेरी दो टकियों की नौकरी में मेरा लाखों का सावन जाए’ जिस दौर में ये गीत लिखा गया होगा तो उस समय नौकरी पर सावन भारी पड़ता होगा लेकिन आज जिसे पे-पेकड़ लाखों और करोड़ों में मिलता है वो रोज सावन की मस्तिष्क ले सकते हैं। बेचारा मध्यमवर्गीय व्यक्ति जो रोज अपने और अपने परिवार के लिए कमाने निकलता है तो उसे सड़कों पर जगह-जगह जलभराव और ट्रैफिक जाम से जूझता हुआ आदमी ऑफिस पहुँचे और फिर वापस घर आए तो उसे कहीं से सावन की खुमारी आणगी। सावन में रोज ऐसी समस्याओं से झूझते आदमी को सावन रोमानी लगेगा या बेमानी। तब तो ये लगता है कि तेल

पुण्यतिथि पर विशेष

सुसंस्कृति परिहार

लेखक हिंदी के प्रोफेसर हैं।



सैयद हैदर रजा अंतरराष्ट्रीय ख्याति प्राप्त चित्रकार तो थे ही, कविता के प्रति उनका अटूट राग है उनके मानस में एक संस्कारवान कवि मौजूद रहा वह चित्रों में उतर आता था उनके चित्र एक अलग तरह की कविता के मानिंद हैं। कविता की किताब उनके हाथ में जब आती थी तो वे उसे आधीपांत पढ़ते थे। उनकी डायरी में कबीर, मीर, गालिब, निराला, महादेवी, शेरी भोपाली के साथ-साथ केदारनाथ सिंह, अशोक वाजपेई और गिरधर राठी से लेकर पवन करण तक की कविताएं मौजूद रहीं।

रजा साहब अपनी रचना प्रक्रिया के बारे में कहते थे कि- ‘सिर्फ विचार से काम नहीं बनता उसके लिए साधना और एकाग्रता बहुत जरूरी है रचना से तादात्म्य भी जरूरी है लेकिन कभी-कभी तनाव का ऐसा मुकाम भी आता है, जब विचार प्रक्रिया धीमी पड़ जाती है और सहज बुद्धि हावी हो जाती है। तब मैं खुद से पूछना भी छोड़ देता हूँ कि मैं क्या कर रहा हूँ? बस विचार आते जाते हैं मैं उन्हें कैनवास पर उतारता जाता हूँ।’ वस्तुतः उनकी मान्यता है कि कविता में जल्दबाजी नहीं करनी चाहिए। कलाकर्म समय मांगता है मानवीय अनुभव सिर्फ आंख से देखना नहीं बल्कि यह महसूस करना भी है जो आंख की पुतली से परे भी दिखाई देता है।जैसे हम उष्णता महसूस कर सकते हैं, आंधी का झोंका झेल सकते हैं, ताजा हवा की गंध, जंगल का संगीत, चिड़ियों की चहचहाहट सुन सकते हैं। नंगी आंखों से देखने की क्षमता से आगे बढ़कर हम तमाम अनुभवों को मन के भीतर तक महसूस कर सकते हैं वही संपूर्ण अनुभूति

वीथिका

स्वतंत्रता संग्राम के महानायक चन्द्रशेखर ‘आज़ाद’

बचपन से ही चन्द्रशेखर का मन अंग्रेजों के अत्याचार देखकर सुलगता रहता था ।किशोरावस्था में वे भागकर अपनी बुआ के पास बनारस आ गये और संस्कृत विद्यापीठ में पढ़ने लगे ।

बनारस में ही वे पहली बार विदेशी सामान बेचने वाली एक दुकान के सामने धरना देते हुए पकड़े गये ।थाने में हुई पूछताछ में उन्होंने अपना नाम आजाद, पिता का नाम स्वतंत्रता और घर का

पता जेलखाना बताया ।इस पर बौखलाकर थानेदार ने इन्हें 15 बेंतों की सजा दी ।हर बेंत पर ये ‘भारत माता की जय’ बोलते थे ।तब से ही इनका नाम ‘आजाद’ प्रचलित हो गया ।आगे

चलकर आजाद ने सशस्त्र क्रान्ति के माध्यम से देश को आजाद कराने वाले युवकों का एक दल बना लिया ।भगतसिंह, सुखदेव, राजगुरु, बिस्मिल, अशफाक, मन्मथनाथ गुप्त,

शचीन्द्रनाथ सान्याल, जयदेव आदि उनके सहयोगी थे ।आजाद तथा उनके सहयोगियों ने नौ अगस्त, 1925 को लखनऊ से सहारनपुर जाने वाली रेल को काकोरी स्टेशन के पास रोककर

सरकारी खजाना लूट लिया ।यह अंग्रेज शासन को खुली चुनौती थी, अतः सरकार ने क्रान्तिकारियों को पकड़ने में पूरी ताकत झोंक दी ।

पड़ गया। केन्द्रीय असेंबली में बम चन्द्रशेखर आजाद के ही सफल नेतृत्व में भगतसिंह और बटुकेश्वर दत्त ने 8 अप्रैल, 1929 को दिल्ली की केन्द्रीय असेंबली में बम विस्फोट किया। यह विस्फोट किसी को भी नुकसान पहुँचाने के उद्देश्य से नहीं किया गया था। विस्फोट अंग्रेज सरकार द्वारा बनाए गए काले कानूनों के विरोध में किया गया था। इस काण्ड के फलस्वरूप क्रान्तिकारी बहुत जनप्रिय हो गए। केन्द्रीय असेंबली में बम विस्फोट करने के पश्चात भगत सिंह और बटुकेश्वर दत्त ने स्वयं को गिरफ्तार करा लिया। वे न्यायालय को अपना प्रचार-मंच बनाना चाहते थे। आजाद को 28 मई 1930 को भगवती चरण वोहरा की बम-परीक्षण में हुई शहादत से भी गहरा आघात लगा था। इसके कारण भगत सिंह को जेल से छुड़ाने की योजना भी खटाई में पड़ गयी थी। भगत सिंह, सुखदेव तथा राजगुरु की फाँसी रुकवाने के लिए आजाद ने दुर्गा भाभी को गांधीजी के पास भेजा जहाँ से उन्हें कोरा जवाब दे दिया गया था। आजाद ने अपने बलबूते पर झाँसी और कानपुर में अपने अंडे बना लिये थे। झाँसी में मास्टर रुद्र नारायण, सदाशिव मलकापुरकर, भगवानदास माहौर तथा विश्वनाथ वैशम्पायन थे जबकि कानपुर में पण्डित शालिग्राम शुक्ल सक्रिय थे

आखिरी सांस तक अंग्रेजों से लड़े चन्द्रशेखर आजाद ॥ क्या आप जानते है अमर शहीद चन्द्रशेखर आजाद अपनी इस एकमात्र तस्वीर को नष्ट करना चाहते थे।चंद्रशेखर आजाद की आजाद की एक तस्वीर हम सबने देखी है। जनेऊ पहले हुए और मूर्छों पर ताव देते हुए इस तस्वीर का किस्सा बड़ा दिलचस्प है काकोरी एक्शन के बाद जब आजाद गुप्त प्रवास पर थे, तो वो झाँसी में अपने दोस्त मास्टर रुद्रनारायण के घर पर भी रुक़ थे। रुद्रनारायण जी को फोटोग्राफी का शौक था। उन्होंने ही ज़िद करके आजाद की ये फोटो खींची थी।

आजाद को हर वक्त जासूसी का खतरा रहता था इसलिए वो नहीं चाहते थे कि उनकी फोटो खींची जाए। उस वक्त तक उनकी एक भी फोटो अंग्रेज़ों के पास नहीं थी।

मास्टर रुद्रनारायण ने कहा कि उन्हें एक फ़ोटो इसलिए खिंचवा लेनी चाहिए कि आने वाले वक्त में लोग समझ सकें कि



भारत का ये महान क्रांतिकारी उन्ही की तरह आम शक्ल सूरत का था मगर उसकी भावना और साहस ने उसे खास बना दिया। मास्टर रुद्रनारायण ने भरोसा दिया कि ये फोटो पूरी तरह सुरक्षित रहेगी। इस फोटो के खिंचने के कुछदिन बाद ही आजाद को लग गया कि उनसे गलती हुई है उन्होंने अपने दोस्त विश्वनाथ वैशम्पायन को रुद्रनारायण के पास भेजा कि वो तस्वीर नष्ट की जाए मगर रुद्रनारायण ने वैशम्पायन को भरोसा दिया कि फोटो बहुत अहम है, आजाद के जीते जी वो इसे सार्वजनिक कभी नहीं करेंगे। वो इसके निगेटिव को दीवार में चुनवा दे रहे हैं, इसके सब प्रिंट नष्ट किये दे रहे हैं। आजाद को बता दिया जाए कि ये फोटो नष्ट कर दी गयी है. वैशम्पायन ने ऐसा ही किया।

उपफ ये सावन, हरा भी मन भरमाया भी

आसमान पर उमड़ते –घुमड़ते बादल और उनसे बरसता पानी कहना ही क्या ऐसे मौसम का। थोड़ा रोमानी थोड़ा मस्ती । अपने यहाँ बरसात और सावन पर अनेक लोकगीत और

कवितायें और फिल्मी गीत हैं। बरसात और सावन एक सिक्के के दो पहलू हैं । इसीलिए इस मौसम का किसान को अपनी फसल के लिए,प्रेमियों को मुलाकातों के लिए,प्रकृति को

अपने श्रृंगार के लिए और सड़कों,पुलों और फ़लाइओवरों को ढहने के लिए और बादलों को फटने के लिए, तीर्थयात्रियों को तीर्थ यात्रा के लिए इंतज़ार होता। देवों के देव महादेव के

आशीष के लिए सावन में विशेष पूजा-अर्चना और काँवड़ यात्रा भी की जाती है। सावन महिना है कर्म, अध्यात्म और रोमांस का।

लेने जाए ये सावन । कोई जमाना था जब सावन में बरसात का मजा आता था । पहली बरसात में नहाने का मजा अलग ही था । जेठ-माह की गर्मी से तप्त शरीर को सावन की बरसात और उससे मौसम में आए बदलाव से तन और मन दोनों को ही प्रफुल्लित कर जाते हैं। किसी ने प्रेमियों के लिए सही ही कहा है

‘सर्मा हो फागुन का या बारिश हो सावन की मोहब्बत सुलगती रहती है इन दिनों’ ‘सावन का ये मौसम कुछ याद दिलाता है किसी के साथ होने का एहसास दिलाता है’ ये तो थी प्रेमियों के लिए कुछ पंक्तियां। लेकिन बेचारा प्रेमी टूटी और पानी भरी सड़कों को पार कर कैसे आए लेकिन प्रेमी जी को एक लड़की भीगी -भागी सी अच्छी लगती है। जब मिलन में इतनी कठिनाइयाँ हो तो मिलन का उत्साह काफ़ूर हो जाता है। अगर घरों में पानी भर जाए तो कैसा सावन । वो तो घर से बेघर हो जाते हैं तो सावन ही दो टकियों का लगने लगता है। अरे भाई ऐसे में क्या और कैसा सावन ? मन के हिलोरे मन में ही रह जाते हैं।

सावन में पहाड़ों में शिवजी के दर्शनों के लिए यात्रियों को कठिनाइयों का सामना करना पड़ता है क्योंकि जगह जगह रास्ते टूट जाते हैं और यात्रा ठग्य हो जाती है। रुक- रुक कर ये यात्राएं चलती हैं। कहीं बाढ़ तो कहीं पहाड़ का टूटना तो कहीं बादलों का फटना। पुलों का गिरना, सड़क का अस्तित्व खतरे



में। शिवभक्ति के इस मौसम में जैसे शिव साक्षात अपना तांडव करते महसूस होते हैं। वैसे तो हर मौसम की कुछ अच्छाइयाँ और बुराइयाँ तो होती हैं। लेकिन जब -जब अपना सावन आया झूम के जो आम आदमी को जाए घूमा के। ऐसे ही पहले बच्चे बारिश के पानी में कागज की कश्तियाँ बनाकर बहाते थे लेकिन अब ये दृश्य देखने को नसीब ही नहीं होते।

अब तो अभिभावकों को बच्चों को ऐसे मौसम में बाहर भेजने में ही डर लगता है की कहीं बेचारे खुले खड्डों,मेनहोल में न गिर जाएँ । न जाने कितने बच्चे इन हादसों के शिकार बन अपनी जान से हाथ धो बैठते हैं। सिविक एजेंसियों की लापरवाही से जान पर आ बनती है। ये है बदलते जमाने का बदलता सावन।यहाँ एक गीत याद आ रहा है - जहां प्रेमी अपनी प्रेमिका को

कह रहा है तुम्हें गीतों में ढलूँगा, सावन को आने दो....

जो अब आफत लगता है। इस मौसम में हवा चलनी बंद हो जाए तो सांस लेना ही दुभर हो जाता है। इस मौसम का डॉक्टरों को भी इंतज़ार रहता क्योंकि इसमें मौसमी बुखार और डेंगू मलेरिया अपने उच्च उठान पर होती है तो इन डॉक्टरों की कमाई अपने चरम पर होती है। बेचारा मरीज त्रस्त लेकिन डॉक्टर मस्त।

इस मौसम में पेड़ों की शामत आई रहती बारिश और हवा एक साथ होने लगे तो बेचारे धराशायी हो जाते हैं और रास्ते बंद। इतना ही जब सड़कों पर पानी भरता है तो गाड़ी वाले पैदल चलने वालों को पानी सराबोर करके चलते हैं। जैसे कि गाड़ी वाला मुंह चिढ़ाकर कह रहा हो मेरी मर्जी । सावन की बारिश जब अपने चरम पर होती है तो सब कुछ ठहर जाता है। ये है सावन की शक्ति लेकिन इस पर भारी पड़ती है भक्ति। शिव भक्त सावन की रात से निर्भय हो अपनी भक्ति से शिवजी को पाने के लिए यात्राएं करते हैं। पूरा सावन शिव को समर्पित है। दूसरी ओर महिलायें इस मौसम में तीज का आनंद लेती हैं। महिलाओं को मायके से तीज पर उपहार मिलते हैं। सावन और हरा रंग का एक अटूट बंधन है। हरी चुड़िय़ी, हरी साड़ी सब सावन को और हरीतिमा प्रदान करती हैं। वैसे सावन में प्रकृति अपने पर हरियाली की चादर ओढ़ सभी को सुकून प्रदान करती है। एक कबख़त भी ‘सावन के अंधे को सब हरा ही नज़र आता है।’ उपफ़ ये सावन

हैदर रजा: कविता और रंगों की कदमताल

रजा साहब अपनी रचना प्रक्रिया के बारे में कहते थे कि- ‘ सिर्फ विचार से काम नहीं बनता उसके लिए साधना और एकाग्रता बहुत जरूरी है रचना से तादात्म्य भी जरूरी

है लेकिन कभी-कभी तनाव का ऐसा मुकाम भी आता है, जब विचार प्रक्रिया धीमी पड़ जाती है और सहज बुद्धि हावी हो जाती है। तब मैं खुद से पूछना भी छोड़ देता हूँ

कि मैं क्या कर रहा हूँ? बस विचार आते जाते हैं मैं उन्हें कैनवास पर उतारता जाता हूँ।’ वस्तुतः उनकी मान्यता है कि कविता में जल्दबाजी नहीं करनी चाहिए। कलाकर्म

समय मांगता है मानवीय अनुभव सिर्फ आंख से देखना नहीं बल्कि यह महसूस करना भी है जो आंख की पुतली से परे भी दिखाई देता है। जैसे हम उष्णता महसूस कर

सकते हैं, आंधी का झोंका झेल सकते हैं, ताजा हवा की गंध, जंगल का संगीत, चिड़ियों की चहचहाहट सुन सकते हैं। नंगी आंखों से देखने की क्षमता से आगे बढ़कर

हम तमाम अनुभवों को मन के भीतर तक महसूस कर सकते हैं वही संपूर्ण अनुभूति है।



है। किसी संवेदनशील व्यक्ति के लिए और चित्रकार एवं कलाकार की क्षमता सामान्य से थोड़ी अधिक होती है। मनुष्य और सकल ब्रह्मांड के आंतरिक संबंध को मानते हुए रज़ा ने कहा था कि- ‘बड़ी बात है इसे चित्र कविता वाली कला में लाना। चित्रकार जीवन या कलाकृतियों के आसपास की बात कर पाता है स्वाद, सुगंध, पीड़ा, आनंद समझाएँ नहीं जाते ना इसका तो अनुभव ही किया जाता है। वे मानते हैं आंख बंद कर भी चित्र बनाए जा सकते हैं चित्र आंखों से नहीं मन

से, हृदय से, तमाम सोचने की शक्ति से भी बनने चाहिए एक उदाहरण देते हुए कहते हैं कि हम प्रेम करते हैं, प्रेम को समझते हैं तब जाकर प्रेम के ऊपर एक अच्छी कविता लिख पाते हैं वही बात चित्रों के लिए है।’ वे कहते हैं ‘मानवीय जीवन के उच्चतर पक्ष को प्रमाणित चित्रों में प्रतिबिंबित किया जा सकता है अपने चित्रों के बारे में उनका कहना है मैंने भारतीय परंपरा के उन नौ रसों की दिशा में अपनी चित्र कृतियों का विकास किया है । अशोक बाजपेई जैसे वरिष्ठ कवि

और रजा एक दूसरे के पूरक रहे हैं। बाजपेई रजा के चित्रों पर कविता लिखते हैं तो रजा वाजपेई की कविता का चित्र पेश करते हैं दोनों एक दूसरे के साथ बरसों तक कदमताल करते रहे हैं। रजा की एक कृति पर उनकी कविता है-

‘आओ जैसे अंधेरा आता है अंधेरे के पास जैसे जल मिलता है जल में जैसे रोशनी घुलती है रोशनी से।’ यहाँ रजा के रंग को अशोक शब्द की तरह अपने विन्यास के लिए विकल्प होते दिखाई देते हैं। कवि ध्रुव शुक्ल को रजा की ‘सूर्य नमस्कार’ कृति देखकर केदारनाथ सिंह याद आते हैं- आप विश्वास करें मैं कविता नहीं कर रहा हूँ सिर्फ आग की ओर इशारा कर रहा हूँ ध्रुव शुक्ल ने भी रजा के चित्रों पर कई कविताएं लिखी हैं उनका मानना है कि रजा के चित्रों पर जब मैंने

कविताएं लिखीं तो मुझे उनमें भी अलौकिक मां नजर आई जो कि स्वयं अपने ही आल्हाद की गोद में बैठी है। वे लिखते हैं -

उनके चित्रों में दिखती व्याकुल पुरातन मां शिशु के साथ कभी उन्हें रजा के चित्र रंगों की अक्षत से भरी पूजा की थाली जैसे लगते हैं वे लिखते हैं - ‘पुष्पों की पंखुड़ियों से भरी पूजा की थाली जैसे ये चित्र रंगों के उद्गम पर खड़े प्रार्थना मग्न बेहद के मैदान में बिखर रही है उनके हाथों से छिटकी रंगों की अक्षत’ निश्चित ही, रजा चित्रकला एवं काव्य के समन्वयक हैं उनका वजुद कविता से सराबोर है। यही वजह है कि उनके चित्र कवियों की कविताओं में भी उभरे हैं चित्र और कविता की कदमताल ही रजा की अपनी एक अलग पहचान है।

छात्राओं से बैट टच करने पर शिक्षक को किया गया निलंबित

नर्मदापुरम (निप्र)। जिला शिक्षा अधिकारी कार्यालय नर्मदापुरम द्वारा प्राप्त जानकारी के अनुसार शासकीय उमावि बघवाड़ा विकासखंड सिवनीमालवा, जिला नर्मदापुरम के प्रभारी शिक्षक श्री राम आशीष पाण्डेय द्वारा विद्यालय की कक्षा 12वीं की छात्राओं के साथ अभद्र आचरण एवं बैट टच की गंभीर शिकायतों के आधार पर एवं प्राप्त तथ्यों की पुष्टि होने पर मध्यप्रदेश सिविल सेवा आचरण नियम 1965 के नियम 3(1) तथा मध्यप्रदेश सिविल सेवा (वर्गीकरण, नियंत्रण एवं अपील) नियम 1966 के नियम 9 के तहत उक्त शिक्षक का कृत्य प्रथम दृष्टया आपत्तिजनक एवं अनुशासनहीनता की श्रेणी में पाया गया। उक्त संबंध में संयुक्त संचालक लोक शिक्षण विभाग नर्मदापुरम द्वारा तत्काल प्रभाव से श्री राम आशीष पाण्डेय को शासकीय उच्चतर माध्यमिक विद्यालय सिवनीमालवा से हटाकर विकासखण्ड शिक्षा अधिकारी कार्यालय सोहगपुर में अटैच किया गया है। इसके अतिरिक्त, उनके विरुद्ध है शासकीय आवश्यक अनुशासनात्मक कार्यवाही भी प्रस्तावित की जा रही है।

संक्षिप्त समाचार

कलेक्टर श्री विश्वकर्मा ने बम्होरी में मूंग उपार्जन केन्द्र का किया निरीक्षण

रायसेन (निप्र)। जिले में समर्थन मूल्य पर ग्रीष्मकालीन मूंग की खरीदी का कार्य चल रहा है। कलेक्टर श्री अरुण कुमार विश्वकर्मा द्वारा गत दिवस बम्होरी में वेयर हाउस मूंग उपार्जन केन्द्र का निरीक्षण कर उपार्जन कार्य का अवलोकन किया गया और किसानों से भी चर्चा की गई। कलेक्टर श्री विश्वकर्मा ने निरीक्षण के दौरान मूंग खरीदी केन्द्र में किसानों द्वारा लाई गई मूंग का अवलोकन किया। साथ ही व्यवस्थाओं के संबंध में भी जानकारी ली। उन्होंने उपस्थित अधिकारियों को निर्देशित किया कि मूंग उपार्जन निर्धारित मापदंडों के अनुरूप पंजीकृत किसानों द्वारा स्लॉट बुक कराए जाने के उपरांत किया जाए। उन्होंने अभी तक उपार्जित की गई मूंग की मात्रा, मूंग विक्रय हेतु प्रतिदिन आ रहे किसानों की संख्या आदि की जांच करी लेते हुए निर्देश दिए कि उपार्जन केन्द्र में किसानों को किसी भी प्रकार की समस्या नहीं होनी चाहिए। कलेक्टर विश्वकर्मा ने अधिकारियों को निर्दिशित किया कि उपार्जन केन्द्र व वेयर हाउस में किसी भी प्रकार की लापरवाही या अनियमितता ना हो। उपार्जन केन्द्र में किसान की मूंग का तोल सावधानीपूर्वक व पारदर्शिता से करें। उन्होंने अधिकारियों से मूंग उपार्जन के पश्चात् किसानों को राशि भुगतान के संबंध में जानकारी लेते हुए निर्देश दिए भुगतान की कार्यवाही में विलम्ब ना हो। निरीक्षण के दौरान संबंधित अधिकारी, केंद्र प्रभारी तथा उपार्जन कार्य में संलग्न कर्मचारी उपस्थित रहे।

डेंगू जागरूकता रथ के साथ लार्वा सर्वे अभियान निरंतर जारी

विदिशा (निप्र)। कलेक्टर श्री अंशुल गुप्ता के निर्देशन में जिला मलेरिया अधिकारी, स्वास्थ्य विभाग, नर्सिंग कालेज की छात्राएं, उपा कार्यकर्ता के दल के द्वारा विदिशा नगरीय क्षेत्र के करैया खेड़ा, सुभाष नगर में सघन लार्वा सर्वे, आईईसी गतिविधि, डेंगू जागरूकता रथ से प्रचार-प्रसार, फाँगिंग दल के द्वारा कीटनाशक दवा का छिड़काव किया गया। मलेरिया टीम के द्वारा 3०9 घरों के 1474 कंटेनर का सघन लार्वा सर्वे किया गया। जिसमें 12 घरों में लार्वा पाया गया जिसे कीटनाशक दवा के द्वारा नष्ट कराया गया। जनसमुदाय से अपील है की वह अपने घर के सभी पानी के कंटेनर, कुत्तर, फ़िज़, टँकिया, टायर ,गमले ,पशु एवं पक्षियों को रखने वाले पानी के बर्तन टँकियों एवं सकोरों को प्रति सप्ताह जांच ले की कहीं एडीज मच्छर के लार्वा तो नहीं पनप रहे, व खाली कर सफाई कर दे। पानी के बड़े कंटेनर जिनकी सफाई व ढांकना संभव न हो तो उनमें मीठा तेल प्रति सप्ताह डालें। मच्छरों के काटने से स्वयं बचाव करे, पूरे शरीर ढकने वाले कपड़े पहने, दिन के समय बच्चों व वृद्धों एवं गर्भवती माताओं को मच्छरदानी के अंदर सोने की सलाह दी जावे, माँस्कटो कॉइल का उपयोग करे, शाम के समय नीम पत्तियों का धुआं करे। तेज बुखार, आंखों के पीछे दर्द, शरीर पर चकते, मांसपेशियों में दर्द, जोड़ो में दर्द, नाक व मसूड़ों से रक्तस्राव होने पर तुरंत चिकित्सक से संपर्क कर डेंगू की जांच जिला चिकित्सालय विदिशा या अटल बिहारी वाजपेयी मेडीकल कालेज में डेंगू एलिसा टेस्ट निःशुल्क कराए। इस प्रकार जिले में डेंगू के संचरण के प्रसार को समाप्त/कम करने में सहयोग करें।

”भिक्षा वृत्ति अभिशाप है” ”भिक्षा नहीं शिक्षा दें”

विदिशा (निप्र)। बाल भिक्षावृत्ति की रोकथाम हेतु जिले में 20 दिवसीय जागरूकता अभियान 01 जुलाई से 20 जुलाई तक चलाया जा रहा है। अभियान अंतर्गत कलेक्टर श्री अंशुल गुप्ता के निर्देशानुसार जिला कार्यक्रम अधिकारी श्रीमती विनीता लोढ़ा द्वारा दल गठित किया गया है। जिसमें महिला एवं बाल विकास के गठित दल द्वारा आज शनिवार को शनिमंदिर बेतवा घाट विदिशा पर अभियान चलाया गया। शनिमंदिर और बेतवा घाट पर 07 बच्चे बाल भिक्षावृत्ति करते पाये गये, बाल भिक्षावृत्ती में लिप्त बच्चों एवं उनके परिजनों को बाल भिक्षावृत्ती कराना कानूनन अपराध है के विषय में बताया गया और यहाँ उपस्थित लोगों से अपील कि गई कि बच्चों को भिक्षा नहीं शिक्षा दें, सभी बच्चों को स्कूल भेजें। साथ ही बताया गया कि जो भी बच्चे भिक्षावृत्ती करते दिखें उनकी सूचना चाइल्ड हेल्पलाइन नंबर 1098 पर दें।

सपनों की पटरी पर दौड़ा पीयूष, रेलवे में पाया सम्मानजनक पद

बैतूल (निप्र)। सपनों की कोई कीमत नहीं होती, बस उठें-पूरा करने का जज्बा होना चाहिए- इस कहावत को पीयूष लोखंडे ने साकार कर दिखाया है। पीयूष ने तकनीकी शिक्षा प्राप्त कर भारतीय रेलवे में टेक्निशियन ग्रेड- 1 के पद पर सफलता हासिल की है। वर्तमान में वे रेलवे के भुसावल मंडल में कार्यरत हैं और 29 हजार 200 रुपए प्रतिमाह वेतन प्राप्त कर रहे हैं। पीयूष ने वर्ष 2०18 में इलेक्ट्रिशियन ट्रेड से दो वर्षीय आईटीआई कोर्स सफलतापूर्वक पूर्ण किया था। प्रशिक्षण के दौरान ही उन्होंने यह ठान लिया था कि वे सरकारी क्षेत्र विशेषकर रेलवे में नौकरी करेंगे। आईटीआई से उत्तीर्ण होने के बाद उन्होंने रेलवे भर्ती परीक्षा के लिए आवेदन किया और कठिन मेहनत से परीक्षा की तैयारी में जुट गए।

नागद्वारी मेला 2025: क्षेत्रीय परिवहन अधिकारी द्वारा किया जा रहा निरंतर निरीक्षण

मेला अवधि में ट्रैफिक प्रबंधन के तहत वाहनों का निर्बाध आवागमन किया जा रहा सुनिश्चित आरटीओ रिंकू शर्मा ने की बिना परमिट चलने वाले वाहनों पर कार्यवाही

नर्मदापुरम (निप्र)। नागद्वारी मेले के दौरान आरटीओ विभाग द्वारा मेला क्षेत्र में श्रद्धालुओं के निर्बाध आवागमन के लिए वाहनों की आवाजाही का उचित प्रबंधन सुनिश्चित की जा रहा है। उल्लेखनीय है कि कलेक्टर सोनिया मीना के निर्देशानुसार मेला क्षेत्र में बड़े बस वाहनों को प्रतिबंधित किया गया है। उक्त निर्देशों के परिपालन में क्षेत्रीय परिवहन अधिकारी श्रीमती रिंकू शर्मा द्वारा निरंतर रूप से चेक पॉइंट्स की मॉनिटरिंग की जा रही है। साथ ही बड़े बस वाहन एवं मल्टी एक्सल वाहनों के ट्रैफिक का भी स्मार्ट प्रबंधन कर उनकी आवाजाही करवाई जा रही है। परिवहन विभाग द्वारा पचमढ़ी में पूर्व से पहुंचे बड़े स्लीपर बस वाहनों को नीचे वापस पहुंचा दिया गया है। परिवहन विभाग की टीम द्वारा राउंड वार 24 घंटे परिवहन व्यवस्था पर नजर रखी जा रही है तक तथा श्रद्धालुओं के लिए निर्बाध परिवहन सुनिश्चित किया जा रहा है। क्षेत्रीय परिवहन अधिकारी श्रीमती रिंकू शर्मा ने बताया कि मेला क्षेत्र में जाम की स्थिति निर्मित न हो इसीलिए पचमढ़ी क्षेत्र में बड़े स्लीपर बस वाहनों के आवागमन को प्रतिबंधित किया गया है। ऐसे



सभी वाहन जिनसे जाम लगने की संभावना अधिक होती है उन्हें अस्थाई पार्किंग/पगारा में पहुंचाया जा रहा है। साथ ही छोटे वाहनों को टेक्सी स्टैंड पर बनी पार्किंग में खड़ा करवाया जा रहा है। उन्होंने बताया कि पचमढ़ी क्षेत्र के समीपस्थ जिले छिंदवाड़ा एवं बैतूल के परिवहन विभाग से संपर्क कर वहां से बड़े बस वाहनों की आवाजाही को पचमढ़ी क्षेत्र में सीमित किया गया है तथा मटकुली से 1 किलोमीटर पूर्व उन्हें रोक कर डायवर्ट भी किया जा रहा है।

श्रीमती शर्मा द्वारा बताया गया कि मेला अवधि के दौरान वाहनों की निरंतर जांच भी की जा रही है जिसमें बिना कोई वैध परमिट के अलावा वाहनों को संचालित करने से रोका जा रहा है। उक्त संबंध में परिवहन विभाग द्वारा निरंतर निरीक्षण कर ऐसे वाहनों पर कार्यवाही की जा रही है। रविवार की भी शिलांजलि प्याईट, बड़ा महोदय मार्ग पर बिना परमिट चल रही जिम्मी को कार्यवाही उपरांत तहसील कार्यालय में खड़ा किया गया।

पचमढ़ी नागद्वारी मेले के लिए परिवहन विभाग द्वारा निर्धारित की गई किराया दर

प्रतिवर्षानुस इस वर्ष भी पचमढ़ी में पारंपरिक नागपंचमी मेला 19 जुलाई से 29 जुलाई 2025 तक आयोजित किया जा रहा है। 10 दिवसीय मेला अवधि के दौरान पचमढ़ी में प्रवेश करने वाले यात्रियों की सुविधा हेतु सामान्य प्रकार के यात्री वाहनों का प्रति यात्री निर्धारित किराया परिवहन विभाग द्वारा तय किया गया है। कलेक्टर सुश्री सोनिया मीना के निर्देशानुसार यह व्यवस्था की गई है ताकि यात्रियों से अनावश्यक किराया न वसूला जाए तथा एक समान दरों पर परिवहन सुविधा उपलब्ध हो सके। विभाग द्वारा निर्धारित किराया दरों के अनुसार – नागपुर से पचमढ़ी तक प्रति यात्री 338 रुपए, छिंदवाड़ा से 176रुपए, भोपाल से 250 रुपए, सिवनीमालवा से 212 रुपए, इटारसी से 178 रुपए, होशंगाबाद से 156 रुपए, बाबई से 128.50 रुपए, सेमरी से 106 रुपए, बनखड़ी से 96 रुपए, सोहागपुर से 93 रुपए, पिपरिया से 68 रुपए, और मटकुली से पचमढ़ी तक 36 रुपए किराया निर्धारित किया गया है। मेला अवधि में पचमढ़ी छावनी क्षेत्र में प्रवेश करने वाले प्रत्येक यात्री पर प्रशासन द्वारा निर्धारित दर अनुसार मेला टैक्स अतिरिक्त रूप से देय होगा

केन्द्रीय राज्यमंत्री श्री उड़के, बैतूल विधायक श्री खंडेलवाल ने विकास कार्यों का किया भूमि पूजन

कायाकल्प 2.0 योजना के तहत तांगा चौक गंज से न्यू बैतूल स्कूल तक 2 करोड़ से अधिक की लागत से बनेगी सीसी सड़क

बैतूल (निप्र)। केंद्रीय राज्यमंत्री श्री दुर्गादास उड़के और प्रदेश अध्यक्ष व बैतूल विधायक श्री हेमंत खंडेलवाल ने सतपाल आश्रम से इटारसी रोड तक बनने वाली सड़क, नाली और गेट निर्माण कार्य का रविवार को भूमिपूजन किया।

वर्षों से वाडंवासी इन विकास कार्यों की मांग कर रहे थे। कार्यक्रम को संबोधित करते हुए विधायक श्री खंडेलवाल ने कहा कि वाडं में अब 48 लाख रुपए की लागत से सड़क, 38 लाख से नाली और 5 लाख रुपए से गेट का निर्माण किया जाएगा। उन्होंने नगर पालिका सीएमआर को निर्देश दिए कि कार्य पूरी गुणवत्ता से हो और सड़क चौड़ी बनवाई जाए। साथ ही नालियों को पूरी तरह से कवर्ड करने की बात भी कही। भूमिपूजन के पश्चात अतिथियों ने सतपाल आश्रम पहुंचकर परिसर में पर्यावरण संरक्षण के तहत पौधारोपण किया। इस दौरान



सतपालजी महाराज का पूजन और गुरुओं का सम्मान कर आशीर्वाद लिया। इस मौके पर जिला पंचायत उपाध्यक्ष श्री हंसराज धुर्वे, नगर पालिका अध्यक्ष श्रीमती पार्वती बाई बारस्कर, श्री सुधाकर पवार, जनप्रतिनिधि, अधिकारी और बड़ी संख्या में वाडंवासी उपस्थित रहे।

तांगा चौक, बाबू चौक से न्यू बैतूल स्कूल तक 2 करोड़ से अधिक की लागत से बनेगी सीसी सड़क: प्रदेश अध्यक्ष व बैतूल विधायक श्री हेमंत खंडेलवाल ने जवाहर वाडं के तांगा चौक, बाबू चौक से न्यू बैतूल स्कूल तक 2 करोड़ से अधिक की

लागत से बनने वाली सीसी सड़क का भूमि पूजन किया। उन्होंने कहा कि शहर वासियों की मांग को दृष्टिगत रखते हुए तांगा स्टैंड, बाबू चौक, न्यू बैतूल स्कूल तक 2 करोड़ से अधिक लागत से सीसी रोड, कन्वर्ट रोड डिवाइडर, सेंट्रल लाईटिंग का निर्माण कार्य होगा। इस दौरान विधायक श्री खंडेलवाल ने गंज मंडी परिसर निर्माण का जिक्र करते हुए बताया कि तकनीकी काइणों और अधिक लागत के चलते कालेक्स निर्माण रुका हुआ था। उन्होंने कहा कि कॉलेक्स निर्माण के लिए टेंडर जारी हो

विश्व अंतर्राष्ट्रीय शतरंज दिवस पर शतरंज प्रतियोगिता का हुआ आयोजन

हरदा (निप्र)। विश्व अंतर्राष्ट्रीय शतरंज दिवस पर शतरंज के खेल प्रेमियों के लिए डिस्ट्रिक्ट चेस एसोसिएशन के तत्वाधान में रविवार को बागवान हौटेल में जिला स्तरीय ओपन चेस टूर्नामेंट का आयोजन किया गया। कार्यक्रम की शुरुआत मुख्य अतिथि कलेक्टर श्री सिद्धार्थ जैन के द्वारा की गई वहीं विशेष अतिथि अग्रवाल समाज के अध्यक्ष श्री विनोद बंसल रहे। प्रतियोगिता में 14 वर्ष से अधिक आयु वर्ग में प्रथम स्थान कोस्तुभ उपाध्याय, द्वितीय स्थान अभिषेक नायरे व तृतीय स्थान अजय उपाध्याय ने प्राप्त किया।

वहीं 14 वर्ष से कम आयु वर्ग में प्रथम स्थान शिवांश गौर, द्वितीय स्थान नैनशि रघुवंशी तथा तृतीय स्थान ध्रुव मीणा ने प्राप्त किया। प्रतियोगिता में 14 वर्ष से कम आयु वर्ग के 50 बच्चों ने भाग लिया। साथ ही 14 वर्ष से अधिक आयु वर्ग में 28 लोगों ने भाग लिया। इस अवसर डिस्ट्रिक्ट चेस एसोसिएशन के अध्यक्ष आलोक जैन ने कहा कि हमारी समिति के द्वारा हरदा जिलेवासियों को एक मंच देने का प्रयास किया जा रहा है। कार्यक्रम में विशेष अतिथि श्री बंसल ने विजयी प्रतिभागियों

को पुरुस्कार वितरण कर एसोसिएशन को 15 चेस बोर्ड देने की घोषणा की। इस प्रतियोगिता में सरस्वती शिशु मंदिर, सरस्वती विद्या मंदिर, द फाउंडेशन आफ एजुकेशन, पिनेकल एकेडमी स्कूल, केन्द्रीय विद्यालय, नालेज पब्लिक स्कूल टिमरनी, सेंटमेरी स्कूल, उक्तूष्ट विद्यालय, संस्कार विद्यापीठ, हेलीफेथ तथा विद्यासागर पब्लिक

स्कूल खातेगांव ने भाग लिया। कार्यक्रम में डिस्ट्रिक्ट चेस एसोसिएशन के अध्यक्ष श्री आलोक जैन, सचिव श्री पी.सी. पोते, मिडिया प्रभारी श्री रोहित तिवारी, कोषाध्यक्ष श्री सत्यम बंसल, उपाध्यक्ष श्री जय शंकर कानवा, श्री रामनिवास जाट, श्री राजेश बिलिया, श्री मनीष प्रजापति, अनिता मिश्रा सहित बच्चों के माता-पिता एवं अन्य गणमान्य नागरिक उपस्थित थे।

निरन्तर नजर बनाये रखे हुए है, प्रतिदिन बैठक कर मेले का अपडेट लिया जा रहा है तथा मेला क्षेत्र में आने वाली समस्याओं को तत्परता से हल किया जा रहा है। नागद्वारी मिले के सफल एवं सुचारु संचालन के लिए जिला प्रशासन द्वारा एकीकृत कंट्रोल रूम स्थापित किया गया है जिसके द्वारा मेले में प्रत्येक सेक्टर पॉइंट पर सभी वायरलेस कनेक्टिविटी को जोड़ा गया है। किसी भी वस्तु की आवश्यकता पड़ने पर कंट्रोल रूम के माध्यम से संबंधित विभाग के साथ समन्वय कर सेक्टर पॉइंट्स पर सभी आवश्यक सामग्रियों की पूर्ति की जा रही है साथ ही अधिकारियों एवं कर्मचारियों के ड्यूटी स्थान पर उनकी उपस्थिति को भी सुनिश्चित किया जा रहा है। कंट्रोल रूम के माध्यम से मेले में दर्शन करने आये श्रद्धालु जो अपने परिजनों से बिछड़ जाते हैं, उनको पुलिस एवं आपदा प्रबंधन के जवानों से समन्वय कर परिजनों से मिलवाया जाता है। उक्त कार्य के लिए जगह-जगह पर खोया पाया केंद्र भी बनाए गए हैं। केंद्र



प्रतिबंध के बावजूद वाटरफॉल आने वाले सैलानियों के वाहनों पर की गई चालानी कार्रवाई

सीहोर (निप्र)। कलेक्टर श्री बालागुरु के. के निर्देशानुसार सीहोर जिले के वाटरफॉल, बांध, नदियों के तटीय क्षेत्र सहित अन्य जोखिमपूर्ण स्थानों पर सैलानियों को जाने से रोकने के लिए संबंधित अधिकारियों द्वारा निरंतर भ्रमण किया जा रहा है। भ्रमण के दौरान बुधनी एसडीएम श्री दिनेश सिंह तोमर ने बताया कि इन स्थानों पर नागरिकों को जाने से रोकने के लिए मार्गों पर कर्मचारियों की ड्यूटी भी लगाई गई है। इसी क्रम में राजस्व एवं पुलिस विभाग की संयुक्त टीम द्वारा भोपाल से सीहोर के अमरगढ़ वाटरफॉल आए टूरिस्ट वाहन पर चालानी कार्रवाई की गई। इसी प्रकार रेहटी तहसील स्थित बाणगांवा पर भी सैलानियों के वाहनों पर चालानी कार्रवाई की गई। उल्लेखनीय है कि कलेक्टर श्री बालागुरु के. द्वारा वर्षा ऋतु में दुर्घटनाओं को रोकने के लिए जिले के दिगांबर वाटरफॉल, अमरगढ़ वाटरफॉल, कालियादेव वाटरफॉल, बुधनी मिडघाट क्षेत्र, कोरला बांध क्षेत्र, झोलियपुर बैराज, नर्मदा तटीय सहित सभी जोखिमपूर्ण स्थानों पर जाने पर प्रतिबंध लगाया गया है। ताकि इन स्थानों पर होने वाली संभावित दुर्घटनाओं को रोका जा सके। प्रतिबंध का उल्लंघन कर इन स्थानों पर जाने वाले लोगों के विरुद्ध चालानी कार्रवाई की जा रही है। कलेक्टर श्री बालागुरु के. ने सभी नागरिकों से बांध, तालाब, झरनों सहित अन्य जोखिमपूर्ण स्थानों पर नहीं जाने की अपील करते हुए कहा है कि इस प्रतिबंध का पालन करें और वर्षा ऋतु के दौरान अपने जीवन की सुरक्षा को महत्व देते हुए इन स्थानों पर ना जाएं।



राइट क्लिक



अजय बोकिल

लेखक सुबह सवेरे के
कार्यकारी प्रधान संपादक हैं।
संपर्क:-
9893699939
ajayborkil@gmail.com

आत्मनिरीक्षण: क्या कांग्रेस में सचमुच कोई आमूल बदलाव होगा?

पहले हरियाणा व अब महाराष्ट्र विधानसभा चुनाव परिणामों से हैरान और उद्ध्वलित कांग्रेस पार्टी अगर सचमुच गंभीर आत्मनिरीक्षण और संगठनात्मक ढांचे में आमूल सुधार करने जा रही है तो इससे अच्छी कोई बात पार्टी और देश के लिए हो नहीं सकती। महाराष्ट्र व हरियाणा में इस बार सत्ता में लौटने का सपना देख रही कांग्रेस की दयनीय पराजय के बाद दिल्ली में हुई कांग्रेस वर्किंग कमेटी (सीडब्ल्यूसी) की बैठक में पार्टी के राष्ट्रीय अध्यक्ष मल्लिकार्जुन खरगे ने कुछ खरी-खरी बातें कहीं। लेकिन ये तमाम बातें व्यावहारिक अंजाम तक भी पहुंचेंगी, यह खरगे भी नहीं जानते। खरगे ने अपने संबोधन में पार्टी कार्यकर्ताओं से कहा कि हमें चुनाव परिणामों से निराश नहीं होना चाहिए। लेकिन पार्टी को मजबूत करने के लिए ऊपर से नीचे तक बदलाव की जरूरत है। उन्होंने यह भी कहा कि हमें अपनी चुनावी रणनीति में सुधार करना होगा, माहौल पक्ष में होने का मतलब जीत की गारंटी नहीं है। इस पर बैठक में मौजूद पार्टी के सर्वेसर्वां राहुल गांधी ने खरगे से कहा कि वो इस मामले में सख्त एक्शन लें। यहीं सबसे बड़ा पेंच है कि क्या खरगे सचमुच कोई कठोर एक्शन लेने की स्थिति में हैं? क्या उनके पास व्यवहार में ऐसे अधिकार हैं? वो अगर एक्शन लेंगे भी तो किनके खिलाफ लेंगे? दूसरे, बैठक में पार्टी को कसने के जो नेक सुझाव खरगे ने दिए, उन पर पहले ही अमल करने से उन्हें किसने रोका हुआ था? यह आत्मज्ञान उन्हें अभी क्यों हुआ? पार्टी के राष्ट्रीय अध्यक्ष के पद पर तो वो दो साल से हैं। देश की सबसे पुरानी राजनीतिक पार्टी की मूल समस्या ही ये है कि उसका सिर से पैर तक संगठनात्मक ढांचा चरमराया हुआ है। खासकर 2014 के बाद तो उसकी स्थिति और भी बदतर होती गई है। हर चुनावी हार के बाद यह बात उठती है कि पार्टी संगठन में सुधार जरूरी है। लेकिन हकीकत में सुधार के लिए कुछ नहीं होता है। होता भी है तो दिखावे के लिए। उसमें भी किसी राज्य, कुछ लोकसभा सीटों या स्थानीय निकायों के चुनावों में

मिली क्षणिक सफलताएं पार्टी की आंतरिक कलह और अंतर्विरोधों को फिर कालीन के नीचे सरका देती हैं। इस बार भी सीडब्ल्यूसी की बैठक में आत्मालोचन की कोशिशें हुईं। कुछ सच्चाई बयान भी की गईं। लेकिन इसके परिणामस्वरूप जमीनी स्तर पर कुछ ठोस होगा, इसकी संभावना नहीं के बराबर है। क्योंकि समय पर निर्णय न होना, अवसर चूक जाने के बाद फैसले होना, फैसलों में भी जमीनी हकीकत और जरूरत को ध्यान में रखने की जगह व्यक्तियों के पूर्वाग्रहों का हावी होना, अंतर्कलह पर काबू न होना, गुटिय संतुलन में वक्त जाया होना, शीर्ष नेताओं का चंद चेहरों से घिरा होना, परिणामों के बाद की संभावित स्थिति के मद्देनजर अपना वर्चस्व कायम रखने की जोड़-तोड़ जारी रहना, हर बात में हाई कमान के भरोसे रहना, जमीन पर काम करने की जगह आला कमान का कृपापात्र बनने की होड़ कायम रहना, जमीनी कार्यकर्ता की केवल चुनाव के समय पूछ परख होना, चुनाव जीतने, काल, परिस्थिति और स्थानीय जरूरत के हिसाब रणनीति बनाने और तदनुसार मुद्दे उठा सकने में विफल रहना, स्पष्ट वैचारिक सोच न होना, संगठन को सतत निरंतर राजनीतिक काम में व्यस्त न रख पाना, सचबयानी करने वाले चंद चेहरों को खारिज करना, कभी क्षेत्रीय दलों की तरह व्यवहार करना तो कभी खुद को राष्ट्रीय पार्टी की तरह पेश करना आदि ऐसी पुरानी और गंभीर बीमारियां हैं, जिनका इलाज पार्टी आज तक नहीं खोज पाई है।

बहरहाल सीडब्ल्यूसी की बैठक में खरगे ने कुछ अहम मुद्दे उठाए। खरगे ने कहा कि राज्यों के विस चुनावों में उम्मीद से कम प्रदर्शन हमारे लिए चुनौती है। पार्टी नेताओं में एकता की कमी, एक-दूसरे के खिलाफ बयानबाजी चुनावों में हमें नुकसान पहुंचा रही है, इस पर सख्त अनुशासन की जरूरत है। पार्टी को मजबूत करने के लिए जमीनी स्तर से लेकर एआईसीसी तक बदलाव लाने होंगे। खरगे ने यह भी कहा कि चुनाव का माहौल हमारे पक्ष में होने से जीत की गारंटी नहीं मिलती। समयबद्ध रणनीति

बनाने और पार्टी को मजबूत करने के लिए कड़ी मेहनत करनी होगी। विधानसभा चुनावों के लिए एक साल पहले से तैयारी करनी होगी, मतदाता सूचियों की जांच करनी होगी। खरगे ने यह भी कहा कि कांग्रेस के लिए सत्ता में आना महत्वपूर्ण है, क्योंकि इससे देश भर में लोगों के एजेंडे को लागू करने में मदद मिलेगी। लोकसभा चुनाव के अच्छे नतीजों के बाद विधानसभा चुनाव नतीजों ने हमें झकझोर दिया है, हमें कड़े कदम उठाने होंगे।

जहां तक कांग्रेस पार्टी में सुधार की बात है तो यह मुद्दा कई बार उठता रहा है। 2014 के लोकसभा चुनाव में कांग्रेस की करारी हार के कारणों का पता लगाने के लिए पार्टी के वरिष्ठ नेता ए.के. एंटोनी की अगुवाई में कमेटी बनी थी। कमेटी ने अपने रिपोर्ट में हार के कई कारण गिनाए। वह रिपोर्ट सार्वजनिक नहीं हुई। लेकिन बताया जाता है कि रिपोर्ट में तत्कालीन कांग्रेस अध्यक्ष राहुल गांधी के बारे में एक शब्द नहीं कहा या ऐसा कर सकने का साहस उसमें नहीं था। जबकि पार्टी उन्हीं के नेतृत्व में हारी थी। उसी साल हुए कुछ राज्यों के विधानसभा चुनावों में भी कांग्रेस की हार के बाद 2016 में पार्टी के तत्कालीन महासचिव दिग्विजयसिंह ने पार्टी में 'मेजर सर्जरी' की जरूरत बताई थी। उसके बाद भी कुछ नहीं हुआ। पार्टी का ढर्रा जैसा चल रहा था, चलता रहा। लेकिन 2024 में पार्टी ने लोकसभा चुनाव में बेहतर प्रदर्शन किया तो क्रेडिट राहुल गांधी को दी गई, जबकि वो पार्टी अध्यक्ष नहीं हैं। ऐसे में खड़गे कितनी दमदारी से एक्शन ले पाएंगे, यह समझा जा सकता है।

बैठक में दूसरा अहम मुद्दा ईवीएम का रहा। हर हार के बाद कांग्रेस का विश्वास इस मशीन से उठने लगता है तो जीतने पर वह ईवीएम के नतीजों को वास्तविक जनादेश बताने लगती है। खरगे ने भी कहा कि ईवीएम ने पूरी चुनाव प्रक्रिया को संदिग्ध बना दिया है, चुनाव आयोग को स्वतंत्र और निष्पक्ष चुनाव सुनिश्चित करना चाहिए। लेकिन ईवीएम को लेकर यह प्रश्नचिह्न केवल महाराष्ट्र विधानसभा

चुनाव नतीजों को लेकर ही है। इसमें पिछले दिनों हुए हिमाचल प्रदेश, तेलंगाना अथवा कर्नाटक राज्य के विस चुनाव शामिल नहीं हैं और न ही लोकसभा में महाराष्ट्र व यूपी आदि राज्यों के नतीजों पर सवालिया निशान है। यह भी खास बात है कि ईवीएम की बजाए बैलेट पेपर से चुनाव कराने की पैरवी कर रही कांग्रेस उसके द्वारा शासित राज्यों में स्थानीय निकायों और पंचायतों के चुनाव भी बैलेट पेपर से नहीं कराती। मसलन हिमाचल में कांग्रेस की सुक्खू सरकार वजूद में आने के बाद शिमला नगर निगम के चुनाव ईवीएम से हुए। उसमें कांग्रेस जीती तो किसी को ईवीएम में कोई खोट नजर नहीं आई। अगर पार्टी का ईवीएम से भरोसा पूरी तरह उठ चुका है तो उसके द्वारा शासित राज्यों के राज्य चुनाव आयोगों को बैलेट पेपर से चुनाव कराने में क्या अड़चन है? अब पार्टी महाराष्ट्र में ईवीएम के खिलाफ हस्ताक्षर जन आंदोलन करने जा रही है। इसमें इंडिया गठबंधन के सहयोगियों को भी साथ लिया जाएगा। आंदोलन केवल महाराष्ट्र में इसलिए है, क्योंकि पश्चिम बंगाल, तमिलनाडु, आंध्र, केरल, कर्नाटक, जम्मू काश्मीर आदि राज्यों की सरकारों को ईवीएम से कोई दिक्कत नहीं है। इस आंदोलन को जनता का कितना समर्थन मिलेगा, यह देखने की बात है। क्योंकि राजनीतिक दल अपने चरमों से हिसाब से कुछ भी देखें, आम मतदाता को पता होता है कि उसने गुपचुप किसको वोट दिया है और क्यों दिया है। वैसे ईवीएम को लेकर कांग्रेस में भी एकमत नहीं है। पी. चिदम्बरम जैसे वरिष्ठ नेता मानते हैं कि ईवीएम में गड़बड़ी करना संभव नहीं है। यह बात इसलिए भी सही लगती है कि चुनाव अब केवल चुनाव सभाओं में लुभावनी या लच्छेदार बातों से नहीं जीते जाते, बूथ मैनेजमेंट और अपने वोट हर हाल में डलवा सकने वाली पार्टी की कारगर मशीनरी के जरिए जीते जाते हैं। अगर माहौल पार्टी के पक्ष में हो तो भी यदि उसी अनुपात में वोट नहीं गिरे तो इस खाम खयाली का कोई मतलब नहीं है।

नव संकल्प शिविर

कांग्रेस अतीत पर विचार नहीं कर रही, भविष्य की ठोस रूपरेखा भी बना रही

शिविर के दूसरे दिन नेता प्रतिपक्ष ने कहा कि ये नवयुग का आरंभ

धारा। जिले के मांडव में चल रहे मध्यप्रदेश कांग्रेस के दो दिवसीय नव संकल्प शिविर का मंगलवार को समापन हुआ। इससे पहले सभी विधायकों और नेताओं ने संविधान की प्रस्तावना की शपथ ली। पूरे शिविर को लेकर मध्यप्रदेश के नेता प्रतिपक्ष उमंग सिंघार ने मीडिया को संबोधित किया। उन्होंने कहा कि यह दो दिन किसी समापन का नहीं, बल्कि नवयुग के संकल्प का आरंभ हैं। नव संकल्प शिविर ने यह स्पष्ट संदेश दिया है कि कांग्रेस केवल अतीत पर विचार नहीं कर रही, बल्कि भविष्य की ठोस रूपरेखा बना रही है। कांग्रेस ने मांडव की ऐतिहासिक धरती से मध्यप्रदेश की तकदीर बदलने का संकल्प लिया है कि भ्रष्टाचार के खिलाफ निर्णायक लड़ाई। किसानों को आय का अधिकार। 27 प्रतिशत ओबीसी आरक्षण सुनिश्चित करना। युवाओं को रोजगार और स्टार्टअप के लिए समर्थन। दलितों-आदिवासियों और वंचित वर्गों को उनका अधिकार और महिलाओं की सुरक्षा को सर्वोच्च प्राथमिकता।

नेता प्रतिपक्ष ने कहा कि हमने लड़ने और जीतने का मन बनाया है। इस शिविर से विधायकों में नई ऊर्जा और स्पष्ट रणनीति उभरी है। यह कांग्रेस के वैचारिक नवचिंतन की शुरुआत है, जिसे प्रदेशभर में संवाद और जनसंपर्क अभियानों के माध्यम से आगे बढ़ाया जाएगा। यह संकल्प एक विचार था, जिसे जमीन पर उतारने की ताकत हमें अखिल भारतीय कांग्रेस कमेटी के निरंतर समर्थन और आशीर्वाद से मिली। सर्वश्री राहुल गांधी, मल्लिकार्जुन खड़गे, केसी वेणुगोपाल और हरीश चौधरी जी का मार्गदर्शन और जीतू पटवारी जी का साथ हमारे लिए संबल बना। कांग्रेस के सभी विधायक शिविर में पूरी निष्ठा और गंभीरता से शामिल हुए। यह कोई साधारण बैठक नहीं, बल्कि नई ऊर्जा और दिशा देने वाला साझा संकल्प था।

जनहित के मुद्दों पर समूह चर्चा

कांग्रेस विधायकों को 10-10 विधायकों के 6 समूहों में बांटा

गया और हर समूह ने प्रमुख जनहित मुद्दों पर गहन मंथन किया। इसके प्रमुख विषय थे जातिगत जनधनता, 27 प्रतिशत ओबीसी आरक्षण, वन अधिकार कानून, पेसा एक्ट और जनजातीय अधिकार के अलावा संगठन सुजन अभियान और कांग्रेस का जमीनी विस्तार भी रहा। एसएनजी, एनजीओ, सहकारी संस्थाएँ और समाजसेवी नेटवर्क पर भी बातचीत हुई।

कांग्रेस की एकता से भाजपा में खलबली

नेता प्रतिपक्ष उमंग सिंघार का भाजपा पर सीधा निशाना: नव संकल्प शिविर की सफलता से भाजपा में स्पष्ट घबराहट है। हमने मांडव में जनसंकल्प लिया है, भाजपा की तरह पंचमढ़ी में हनीमून नहीं मनाया। भाजपा डर रही है कि आगामी विधानसभा सत्र में कांग्रेस उनके भ्रष्टाचार, विफल योजनाओं

और जनविरोधी फैसलों की परतें खोलेगी और हम यह जरूर करेंगे। लेकिन, नव संकल्प शिविर का उद्देश्य इससे कहीं बड़ा और दीर्घकालिक है। यह शिविर एक वैचारिक और सांगठनिक तैयारी है, जो भाजपा की जड़ें प्रदेश में हिला देने की क्षमता रखता है।

कांग्रेस का रणनीतिक दस्तावेज तैयार

नव संकल्प शिविर के दौरान मध्यप्रदेश कांग्रेस ने एक आंतरिक और रणनीतिक दस्तावेज तैयार किया है, जो आने वाले समय में पार्टी की राजनीतिक रणनीतियों, जनसंपर्क अभियानों और सांगठनिक विस्तार का आधार बनेगा।

भाजपा के राज की खासियां

प्रदेश में भाजपा सरकार के कमिशन और घोटाले रोज सामने आ रहे हैं। आज किसान परेशान है, उन्हें खाद नहीं मिल रहा, युवा बेरोजगारी से परेशान है, महिलाएँ सुरक्षित नहीं है, मंहगाई बढ़ती जा रही है एससी-एस्टी पर रोजाना अत्याचार हो रहे हैं इसलिए कांग्रेस पार्टी ने प्रत्येक व्यक्ति के साथ संवाद स्थापित करने की रणनीति पर आगे बढ़ेगी। किसान, मजदूर, युवा, महिला दलित और आदिवासी सहित हर शोषित और वंचित की हक और अधिकार की लड़ाई पूरी ताकत से लड़ेगी।



भोपाल (नप्र)। भोपाल के इंदिरा गांधी राष्ट्रीय मानव संग्रहालय में सीएम डॉ. मोहन यादव की मौजूदगी में 4 हजार पौधे रोपे गए। इस दौरान राष्ट्रीय स्वयंसेवक संघ के प्रांत संघचालक अशोक पांडे, सामाजिक न्याय मंत्री नारायण सिंह कुशवाह, विधायक भगवानदास सबनानी, मेयर मालती राय और भोजपाल मित्र संस्था के कार्यकर्ता मौजूद थे।

मप्र में सबसे ज्यादा वन संपदा- सीएम ने

कहा- आज यहां (मानव संग्रहालय) चार हजार पौधे रोपे जा रहे हैं। भोपाल नगर में मिलाकर 5100 पौधे लगाने का संकल्प है। हम सब जानते हैं कि इस पृथ्वी का जीवन वृक्ष और बाकी जनजीवन से जुड़ा हुआ है। कार्बन डाइऑक्साइड और ऑक्सीजन का परस्पर एक दूसरे पर अवलंबन ये हमारे लिए जीवन प्रदान करता है। खासकर मप्र तो और भाग्यशाली है। पूरे देश के बाकी राज्यों की तुलना में यदि सर्वाधिक वन संपदा कहीं है तो मप्र में हैं।

लीला साहू बोलीं- सांसद जी हेलिकॉप्टर भेजिए, हमें उठवा लीजिए

कहा- प्रेग्नेंसी का नौवां महीना है, सड़क नहीं बनी, आपने उठवाने की बात की थी

सीधी (नप्र)। सीधी जिले की गर्भवती सोशल मीडिया इन्फ्लुएंसर लीला साहू का एक और वीडियो सामने आया है। जनपद पंचायत रामपुर नैकिन के ग्राम खड़्डी खुर्द की लीला साहू ने सांसद डॉ. राजेश मिश्रा से हेलिकॉप्टर भेजने की मांग की है।

लीला गर्भावस्था के नौवें महीने में हैं। उनके गांव तक अभी तक पक्की सड़क नहीं बनी है। एम्बुलेंस भी नहीं पहुंच सकती, इसलिए उन्होंने सांसद से कहा कि आपने वादा किया था, जरूरत पड़ने पर हेलिकॉप्टर भेजेंगे, अब वह समय आ गया है।

इससे पहले लीला ने एक वीडियो में नेताओं से सवाल किया था कि उन्होंने 29 सीटें दिलाई हैं, फिर भी उनके गांव की सड़क क्यों नहीं बन रही? विधायक प्रतिनिधि ज्ञानेंद्र अग्निहोत्री ने कहा कि एक गर्भवती महिला को सड़क के लिए गुहार लगानी पड़े, यह प्रशासन के लिए शर्म की बात है।

लीला अपने गांव की सड़क के लिए पिछले साल से संघर्ष कर रही हैं। उनके गांव में सड़क नहीं होने से दो महिलाओं की जान जा चुकी है। इनमें एक उनकी भाभी ममता थीं। दूसरी महिला सीमा थीं।



पिछले साल जुलाई में की थी सड़क की मांग

लीला साहू ने जुलाई 2024 में अपने गांव खड़्डी खुर्द के बगिया टोला से गजरी को जोड़ने वाली 10 किमी लंबी कच्ची सड़क की खस्ता हालत को उजागर किया था। इसी को लेकर उन्होंने पहला वीडियो डाला था।

इसमें उन्होंने प्रधानमंत्री, केंद्रीय सड़क परिवहन मंत्री नितिन गडकरी, मुख्यमंत्री मोहन यादव, लोक निर्माण मंत्री राकेश सिंह और सीधी के सांसद राजेश मिश्रा को टैग करते हुए सड़क निर्माण की मांग की थी। लीला ने बताया कि बारिश में यह सड़क कीचड़ और गड्ढों से भर जाती है, जिसके कारण एम्बुलेंस और अन्य वाहनों का आना-जाना असंभव हो जाता है। इस वीडियो के वायरल होने के बाद कलेक्टर ने सड़क निर्माण का आश्वासन दिया था, जो अब तक पूरा नहीं हो सका है।

गर्भवती महिलाओं का साथ दूसरा वीडियो डाला था- इसके बाद लीला साहू गर्भवती हुईं तो दूसरा वीडियो भी बनाया। उन्होंने कहा- खराब सड़क के कारण गर्भवतियों को अस्पताल पहुंचने में भारी दिक्कतों का सामना करना पड़ रहा है। सीहोर में अब तक औसत साढ़े 17 इंच पानी गिर चुका है।

भोपाल (नप्र)। भोपाल में अब तक

15.8 इंच बारिश हो चुकी है, जो अब तक की औसत बारिश 13 इंच से पौने तीन इंच ज्यादा है। बावजूद अब तक डैम या तालाब नहीं छलके हैं। बड़ा तालाब 6.6 फीट है। कलियासोत डैम को पूरा भरने में साढ़े 10 फीट पानी की जरूरत है। कोलार और केरवा डैम भी नहीं छलके हैं।

पिछले साल जुलाई में ही 3 डैम-कोलार, भद्रभदा और कलियासोत डैम ओवरफ्लो हो गए थे। वहीं, बड़ा तालाब भी लंबालब भर गया था। मौसम विभाग के अनुसार, इस बार भोपाल में बारिश के स्ट्रॉंग सिस्टम की एक्टिविटी कम रही है। इस वजह से तालाब और डैम में ज्यादा पानी नहीं बढ़ा, लेकिन अगले सप्ताह से फिर से बारिश का दौर शुरू होगा। जिससे अगस्त के पहले सप्ताह तक अच्छा पानी आ सकता है।

सीहोर में भी तेज बारिश की दरकार

सीहोर में तेज बारिश होने से कोलांस नदी उफान पर आगयी, जिससे बड़ा तालाब में पानी और बढ़ेगा। यहां भी तेज बारिश की दरकार है। सीहोर में अब तक औसत साढ़े 17 इंच पानी गिर चुका है।



जलस्रोतों में इतना पानी

बड़ा तालाब- इसकी जलभराव क्षमता 1666.80 फीट है। अभी इसमें 1660.20 फीट पानी है। इसे पूरा भरने में अभी 6.60 फीट पानी की और जरूरत है। पिछली बार बड़ा तालाब जुलाई में ही भर गया था, लेकिन इस बार अभी भी खाली है। बड़ा तालाब पूरा भरने के बाद भद्रभदा डैम के गेट खुलते हैं। इस बार कैचमेंट एरिया में कम बारिश हुई है। जिससे कोलांस नदी लंबालब होकर नहीं कहीं।

कोलार डैम- इसका वॉटर लेवल 1516.40 फीट है। अभी इसमें 1490.74 फीट पानी जमा है। इस हिसाब से यह काफी खाली है। कोलार डैम से ही भोपाल शहर के 40 प्रतिशत हिस्से में पानी की सपनाई की जाती है। पिछली बार जुलाई में इसके गेट खोलने पड़े थे।

केरवा डैम- कुल 1673 फीट वाले केरवा डैम में अब तक 1653.08 फीट पानी आ चुका है। बारिश नहीं होने से आवक फिलहाल थमी हुई है।

कलियासोत डैम- डैम का वॉटर लेवल 1648.62 फीट है। इसकी कुल जलभराव क्षमता 1659 फीट है। इसके चलते डैम अभी भी साढ़े 10 फीट खाली है। बड़ा तालाब के गेट खुलने पर कलियासोत डैम में पानी आएगा और गेट खुल जाएंगे।